

# تون مان عیبیٰ رحمہ زمانو

ناول

علی محمد میمن

# تون مان ۽ بي رحم زمانو

(ناول)

علي محمد ميمڻ

ڊجيٽل ايڊيشن: 2025ع

تون مان ۽ بي رحم زمانو

## تون مان ۽ بي رحم زمانو

موضوع: ناول

ليکڪ: علي محمد ميمڻ

پهريون ڇاپو: 2025ع

تعداد: سافٽ ڪاپي

ٽائيٽل ڊزائين: اسد سومرو

ڪمپوزنگ: اسد سومرو

# ارپنا

هي ناول مان پنهنجي محبوبا ”فضا“ جي نالي  
ڪيان ٿو جيڪو منهنجي دل جو سڀ کان  
حسين احساس آهي.

تون مان ۽ بي رحم زمانو

# فهرست

06

■ پنهنجي ڀاران

07

■ ناول

## پنهنجي پاران

قلم کٽڻ آسان ناهي، خاص ڪري تڏهن، جڏهن دل ۾  
زخمن جا نشان ۽ اکين ۾ جدائيءَ جا ڳوڙها هوندا آهن. هي ناول  
منهنجي لاءِ رڳو ڪهاڻي نه آهي، پر منهنجي دل جي انهن احساسن  
جو اظهار آهي، جيڪي مون محبت ۾ ڏنا، درد ۾ سهيا، ۽ وڇوڙي ۾  
زهر وانگي پي ورتا!

زندگيءَ ۾ ڪڏهن ڪڏهن اهڙا لمحا ايندا آهن، جتي لفظ  
ڪمزور ٿي پوندا آهن، پر تڏهن به دل چوندي آهي ته لکجي.  
ڇاڪاڻ ته لکڻ ئي واحد سهارو هوندو آهي. هن بي رحم زماني بي  
بي حسي، ان جا وار ۽ ان جون اذيتون، مونکي مجبور ڪيو ته  
پنهنجي دل جي آواز کي لفظن ۾ قيد ڪريان!

شايد هي ناول انهن ماڻهن جي دلين تائين به پهچي،  
جيڪي محبت جي راهن تي هلندي زخمي ٿيا آهن، جن کي  
جدائيءَ جي تپش ساڙيو آهي، ۽ جيڪي پنهنجي ئي احساسن جي  
قيد ۾ رهيا آهن. هي ناول منهنجي دل جپ ٽڪرو آهي. فضا جي  
ياد ۾ لکيل، پر انهن سڀني لاءِ به، جن محبت ڪئي، پر زماني کان  
هارائي وينا...

علي محمد ميمڻ

## تون مان ۽ بي رحم زمانو



جڏهن انسان ڪنهن کي چاهڻ لڳندو آهي ته هر ڀل، هر هنڌ، ان شخص جو خيال خواب ذهن تي تاثر هوندو آهي- اهو شخص ذهن تي ائين اثر ڪندو آهي، جئين مينهن ڀوڻ کان پوءِ زمين تي خوشبو جو اثر- مان هڪ سادي طبيعت جو سادو ماڻهو خاموش ماڻهو پنهنجي مستي ۾ مڱن رهڻ وارو ماڻهو اڃانڪ هڪ خوبصورت نوجوان چوڪري تي نظر پئي ٿي- حيرت جي ڳالهه اها آهي ته اها خوبصورت نوجوان چوڪري منهنجي ڪاليج ۾ ڏيڍ سال کان پڙهندي هئي، ان ڏيڍ سال جي عرصي ۾ مون هن کي ڪڏهن نه ڏٺو هو- خير ان چوڪري کان اڳ ته مان گهڙين چوڪرين سان رهي چڪو هوس! پر جڏهن کان هن کي ڏٺو ته بس سڀ ڪجهه وسري ويو اها چوڪري سڀني چوڪرين کان مختلف هئي- بهرحال اها چوڪري مونکي ڏاڍي وڻڻ لڳي ۽ مان هن تي مست ٿي پيس مان هن جي پچر نه ڇڏي ۽ جاچ پڙتال ڪرڻ لڳس- جڏهن پڇا ڪرڻ شروع ڪئي ته خبر پئي اها چوڪري ته پنهنجي

آهي ۽ پنهنجي سڃاڻڻ وارن مان آهي مان هن کي روز ڏسڻ لڳس ۽  
هن جي هر هڪ ڳالهه کي نوٽ ڪرڻ لڳس!  
هوءَ ناولن ۾ دلچسپي اڪثر گهڻي رکندي هئي، مان خود ناولن جو  
شوق رکڻ وارو هوءَ انگريزي ناول پڙهڻ واري ۽ مان سنڌي ناول  
پڙهڻ وارو!

مان هن کي روز ڏسندو هوس پر هوءَ ته ائين محسوس  
ڪرائيندي هئي جڻ ڪو مان اجنبي هجان- خير مونکي هن طرفان  
ڪا به دلچسپي نظر نه آئي مان پنهنجي ڪاليج جي وين به تبديل  
ڪري ڇڏي، جنهن ۾ هوءَ ويندي هئي مان به ان ۾ ويڻ لڳس- جڏهن  
ڪڏهن به مان هن جي سامهون ايندو هوس ته هو مونکي ائين نظر  
انداز ڪندي هئي جڻ اک مان ڪڪ ڪڍي اچلجي- بهرحال  
ڪاليج ۾ شاعري ۽ ناولن وارا ڪتاب ڪڍي ويڻ شروع ڪيا، متان  
سندس دل ڪتابن ڏانهن ڇڪ ڪري- پهرين ڏينهن به ڪتاب ڪڍي  
اچي وين ۾ وينس ته هن مونکي ته ڇا منهنجي ڪتابن ڏي به اک  
ڪڍي نه ڏٺو! ان وقت ته ڏاڍو مايوس ٿيس پر همت نه هاري پنهنجي  
ڪوشش جاري رکي...

وري ٻئي ڏينهن به ساڳيو ڪم جاري رکيو ته به ڊال نه ڳري!  
وري ٽئين ڏينهن به ساڳي ڪشمڪش پر پوءِ به لفت نه ملي!  
خير هڪ ڀيرو وري چوٿين ۽ آخري ڪوشش ڪئي.  
چوٿين ڏينهن ڪتاب ڪڍي وين جي ٻاهران بيٺو هوس. هوءَ اتان  
گذري ته وٽي پر هڪ ڀل لاءِ ته مان هن جي خوشبو ۾ مهڪجي ويس!



## تون مان ۽ بي رحم زمانو

جڏهن هو اتان گذري هن مونکي ڏٺو ته سهي پر ائين محسوس ڪرايائين جيئن نه ڏٺائين! مان وين ۾ اچي وينس. ٻيا به اچي وينا ۽ هوءَ به اچي ويئي. مان پنهنجو هڪڙو ڪتاب ڪڍيو ٿورو مٿي ڪيو جيئن هن جي نظر پئي ۽ پڙهڻ شروع ڪيو. اهو ڪتاب پروين شاڪر جو خوشبو ڪتاب هو جنهن جو هي شعر مان اڪثر گهڻو پسند ڪندو هوس:

”ايڪ لمحي ڪي توجهه نهي حاصل اس ڪي،

اور بي دل ڪي اسي حد سي سوا چاهتا هي.“

اهو ڏينهن پهريون ڏينهن هو جنهن ڏينهن هن پنهنجا نشيلا نيٽ، قاتل اڪيون مون ڏي کڻي ڏنيون! يڪدم هن پنهنجون نظرون مون ڏانهن هڻائي منهنجي ڪتاب ڏانهن ڪيون. هن جي چهري تي هلڪي مرڪ آئي هڪ پل لاءِ ته وقت رڪجي ويو. اها مسڪراھت هئي ته هڪ پل جي پر ان ۾ هڪ اقرار هو جيڪو شايد مان بيان نه ڪري سگهان، اها مسڪراھت ٿي سگهي منهنجي زندگي جي خوشين مان هڪ نئين خوشي هجي!



وري ٻئي ڏينهن ساڳيا رستا، ساڳيو ڪاليج ۾ منهنجي سوچ جا ويچار ڪجهه ٻيا هئا. ڪله هن جي هڪ پل واري مسڪراحت منهنجي دل ۾ هن لاءِ محل اڏي وئي. وين ۾ هوءَ پنهنجين سهيلين جي وچ ۾ هئي! ڪلي پئي، ڳالهائي پئي ۽ ڪنهن وقت انهن تي توک به ڪري پئي ۾ هن دفعي مان صرف هن کي ڏسان نه پيو بلڪه محسوس به ڪيان پيو.

ڪاليج جي واپسي جو وقت هو منجهند جو وقت. وين جو ماحول هميشه وانگر ۾ جوش هو هر طرف ڪلڻ، ڳالهائڻ ٻولھائڻ. ان ڪل پوڳ جي لمحي ۾ مان ڏٺو ته هوءَ پنهنجي هڪ سهيلي جو فال ڪڍي رهي هئي. اکين ۾ شرارت، چپن تي مسڪراحت، هن جو هر هڪ لفظ هن جي سهيلين کي ڪلاٽڻ لاءِ ڪافي هو! اوچتو منهنجي دوست حسن هن جي حرڪت تي توک ڪئي هڪڙو ننڍڙو مذاق جيڪو دوستن جي وچ ۾ ٿيندو آهي، پر ان توک جو نيشان منهنجو دوست نه پر مان ٿيس! هن سڌو مون ڏي ڏٺو. هن جي اکين ۾ اها ناراضگي هئي، جيڪا ڪنهن گنهگار لاءِ هجي!

## تون مان ۽ بي رحم زمانو

”بدتميز!“

هن جوا هو لفظ اڃان تائين منهنجي ڪنن ۾ گونجي پيو. هڪ ڀل ۾ سڀ ڪجهه رکجي ويو. هن جون سڀ سهيليون، جيڪي ڪجهه وقت پهريان ته ڪلن پيون پر ان لمحي کان پوءِ خاموش ٿي ويون! مان اتي بي قصور، لاچار پر سڀني جي نظرن ۾ برو ثابت ٿي پيس! دل ته چيو سڀ سچ ٻڌايان پر الائي ڇو لفظ منهنجي زبان تي اٽڪي پيا. مان اهو منظر صرف ڏسندو ئي رهجي ويس ۽ هوءَ... هوءَ ناراض ٿي واپس پنهنجي جاءِ تي ويهي رهي! ڇڻ ته هن پنهنجو فيصلو ٻڌائي ڇڏيو هجي ته مان هاڻي هن جي نظرن ۾ واقعي اهو آهيان، جيڪو مان ڪڏهن نه هوس...

ان ڏينهن کان پوءِ جنهن ڏينهن هن مونکي بدتميز چيو سڀ ڪجهه متجي ويو. نه صرف هن جي اکين جي نمي، بلڪ منهنجي دل جي حالت به! هوءَ جيترو پري ٿي وئي، اوترو ويجهو محسوس ٿيڻ لڳي ۽ عجيب ڳالهه اها هئي ته ان ڏينهن کان پوءِ هوءَ مونکي پهريان کان وڌيڪ وڻڻ لڳي!

خير محبوبن جو ته نالو ناهي وٺبو محبوب ته مرشد هوندا آهن. مون گهڻي ڪوشش ڪئي، ڪيترا ڀيرا پاڻ سان وهڙيس جذبن کي قابو ڪيو ته ڪٿي هن جو نالو منهنجي هن لکائي ۾ نه اچي وڃي. هن جو نالو هتي بيان ڪرڻ ائين آهي جئين ڪنهن راز تان پردو هٽائڻ پر عشق به عجيب شي آهي. جيڪا ڳلي لڪائي

هوندي آهي، اها ئي ظاهر ڪرڻي پوندي آهي ۽ اڄ ان راز تان ڀڄڻ  
هٽائي مان هن جو نالو لکان پيو...

فضا! نالو اهڙو جئين ڪو آسمان انسان جو روپ وٺي زمين  
تي آيو هجي ۽ هن جي اکين ۾ ڪو اهڙو جادوئي راز هوندو هو.  
جيڪو اڪثر عبادتن جي دوران محسوس ٿيندو هو. فضا صرف  
نالو ئي نه بلڪ منهنجي روح جي راحت آهي!

جڏهن گهر آيس ته دل ۾ هڪ بيقراري هئي ۽ مان بنا  
ڪجهه سوچي سمجهي فضا ڏي مسيح ڪيا... فضا تواج جيڪو  
روبو اختيار ڪيو ان جو ذميواري مان نه هوس منهنجو دوست هو! مان  
ته پنهنجي ڪم سان ڪم رکڻ وارو ماڻهو آهيان پر تو ڪاوڙ ۾  
مونکي بدتميز چيو ۽ شايد توکي اندازو به ناهي تنهنجي ان رويي  
مونکي ڪيتري تڪليف ڏني آهي ۽ ها اگر منهنجو مسيح ڪرڻ  
توڪي برو لڳو هجي ته سوري..!

فضا ڪجهه گهڙين کانپوءِ رپلاءِ ڏنو. ”مونکي ناهي خبر تون ڪير  
آهين ۽ منهنجو نمبر ڪٿان آندي ۽ ها اگر منهنجي رويي توکي  
تڪليف ڏني ته ڇا ٿي پيو؟ خير مونکي اهو ٻڌاءِ منهنجو نمبر  
ڪنهن ڏني؟“

”اهو صحيح وقت ناهي ٻڌائڻ جو“ مان ڳالهه مٽائيندي چيو. ”مان  
توڪي سڃاڻان ۽ تنهنجي گهر وارن کي به!“

## تون مان ۽ بي رحم زمانو

”اڇا ڀلا اهو صحيح وقت ڪڏهن ايندو؟ مان ان هر شخص کي  
بلوڪ ڪندي آهيان جنهن کي مان نه سڃاڻان ۽ مان توکي به  
بلوڪ ٿي ڪيان!“

”مان ٻيهر مسيڇ نه ڪندس، مون کي بلوڪ نه ڪر!“ مون چيو.  
”نڪ آهي مان توکي بلوڪ نٿي ڪيان، پر ٻيهر مسيڇ نه اچي.“



روز کاليج وڃڻ ته بس هڪ بهانو هو اصل وجه ته فضا هئي مان روز صبح جو تيار ٿيندو هوس، ڇڻ ڪنهن جنگ جي ميدان ۾ وڃي رهيو هجان پر ان جنگ جي ميدان ۾ فتح تڏهن ٿيندي هئي جڏهن فضا مرڪي ڏسندي هئي! هن جي هڪ نظر منهنجو پورو ڏينهن روشن ڪندي هئي. ائين هي مان ڪجهه ڏينهن فضا کي ڏسي گذاريا پوءِ هڪ ڏينهن مان پنهنجي جذبات کي قابو نه ڪري سگهيس ۽ فضا ڏي ميسيج ڪيا مان همت ڪري هن ڏي ميسيج ته ڪيا پر جيڪو جواب مليو اهو جواب به هڪ جواب هو فضا مونکي بلوڪ ڪري ڇڏيو هو. ان وقت منهنجي اکين ۾ سيلاب اڀري آيو ڇڻ ڪنهن ظهر جو جام هٿ ۾ ٽمائي ڇڏيو هجي ۽ مان بي اختيار اهو جام پي ويس. ان وقت مان صرف خاموش هوس ڇو جو محبت ۾ هر ڳالهه ظاهر ڪرڻ فضول هوندي آهي...

بئي ڏينهن وين، کاليج جو ماحول ڪجهه ٻيو هو، نه ئي مان هن کي ڪجهه چئي پيو سگهان نه وري هو پر دل جي ڳالهه اکين ۽

## تون مان ۽ بي رحم زمانو

لفظن جي راند ۾ رنگجي ويندي آهي. وين ۾ سنگت سان ڪچهري پئي هلي، پر جيڪو مان چوڻ وارو هوس ان جو نشان صرف فضا هئي...

”يار! ماڻهو ڪيڏا ظالم هوندا آهن ڳالهه ڪا بي ڪندا هن ۽ ارادا ڪجهه پيا هوندا اٿن!“ هو مون کان ٻه فوٽ پري پنهنجي سهيلين سان ويٺي هئي، پر منهنجي هر ڳالهه کي غور سان ٻڌي رهي هئي... هن نه اکين سان انڪار ڪيو. نه ئي ڪو جواب... بس هڪ خاموشي هئي. ان ڏينهن مون کي محسوس ٿيو شايد هو منهنجي ڳالهه سمجهي وئي، پر پوءِ به ڪجهه چوڻ نٿي چاهي! خير ڪاليج کان گهر آيس شام جو پنهنجي ٻئي نمبر تان فضا ڏي ميسيج ڪيا... ”ماڻهو ها ڪري فري ناهن ويندا، تو چيو ميسيج نه ڪجان، مان بلوڪ نٿي ڪيان پوءِ به تو بلوڪ ڪيو. واه فضا واه!“

”تو کي مرڻو آهي ڇا؟“

”نه“

”ٻيهر ميسيج نه اچي“

”نڪ آ“

ان ڏينهن فضا جو صاف جواب ڏيڻ اهڙو جواب جيڪو ڪنهن ڪمزور دل کي ڀڄڻ تي مجبور ڪري پر الائي ڇو مان پوءِ به پوئتي نه هٽيس بس هڪ يقين هو. يا شايد عشق! روز جڏهن فضا کي ڏسندو هوس، ته دل کي هڪ عجيب سڪون ملندو هو. اهو لمحو جڏهن هو دري جي ڀر سان ويٺي هوندي هئي، ۽ مان پري کان

هن کي ڏسندو هوس. هن کي خبر هئي ته علي مونکي ڏسي پيو. شايد هوءَ محسوس به ڪندي هجي، پر هن جي اها خاموشي، هن جي انڪار جي باوجود به منهنجي چاهت جي باه کي نه وسامي سگهي!

مان هن جي هر ڳالهه، هر ادا، هر جهلڪ دل سان محسوس ڪندو هوس. ائين جئين ڪا محبت پري ڪتاب هجي، جنهن کي صرف مان ئي سمجهي سگهان! فضا جو انداز الڳ هو. ڪافي ماڊرن هئي پر هن ڪڏهن پنهنجي ويس کي ان ڳالهه سان اهميت نه ڏني. مان هن کي هڪ ڪتاب وانگر پڙهيو هو. هر روز جو هڪ نئون صفحو هن جو اٿڻ، ويهڻ، گهمڻ، ڦرڻ سڀ ڪجهه منهنجي نظرن جي سفر ۾ لکيل هو. مان بس هن کي ڏسندو رهندو هوس ڇڻ ته ان جي هر مسڪراحت ۾ پنهنجي خوشي تلاش ڪندو هوس...

فضا جي خاطر مان پنهنجون عادتون مٽايون! پنهنجو پاڻ کي سڌارڻ لڳس، صرف ان اميد ۾ شايد هو مونکي ڪڏهن ڏسي، سمجهي پر هن ته مون سان دوستي جو هٿ به نه وڌايو! خير مان ته هن کي پنهنجو سمجهي چڪو هوس الاڻي ڇو هو منهنجي لاءِ سڀ ڪجهه هٽڻ لڳي. مان ته چاهيان ٿو فضا کي ايترو ته خوبصورت لفظن ۾ بيان ڪيان، جو ٻڌڻ وارا هن کي ڏسڻ لاءِ سڪن! بهرحال اچون ٿا ڳالهه تي، ڪجهه ڏينهن خاموشي ۾ گذري ويا نه ڪا ملاقات، نه ئي ڪو نئون صفحو پر دل جو حال پهريان کان گهڻو



## تون مان ۽ بي رحم زمانو

بيچين هو. ڄڻ هر لمحو ان جي هڪ الفاظ جو انتظار ڪندو هجي مان هر روز پاڻ کي چوندو هوس ڇڏي ڏي، بيڪار آ ڀر ڪنهن اجنبِي جذبي جي هٿان مان فضا ڏي ميسيج ڪيا... ڇا لکيو؟ اهو صرف مان ڄاڻان! لفظن ۾ ڇا هو ڪهڙي لهجي ۾ هئا؟ هي سڀ ڪجهه لفظن جو ڪيل نه هو بلڪ هڪ درد ڀري خاموشي هئي، جيڪا ڪجهه چوڻ پئي چاهي. اهو پيغام منهنجي جذبن جو هڪ ٽڪڙو هو.

بس ايترو چوندس ان ڏينهن صبر جي انتها توڙيندي، دل جو هڪ حصو فضا ڏي موڪليو. هن بنا ڪجهه سوچي سمجهي ميسيج ڪيو..

”مان ڪير آهيان؟ تنهنجي نظرن ۾ ڇا آهيان مونکي بيان ڪر!“ هڪ اهڙو سوال، جيڪو ڪنهن شخصيت جي تلاش جو نه هو بلڪي ڪنهن روح جي آس هئي. هن اهو سوال ته مون کان ڪيو پر اصل ۾ هو پنهنجو پاڻ سان ڳالهائي رهي هئي. پر مونکي هن جي بيچين لفظن ۾ هن جي اها تصوير نظر آئي، جيڪا دنيا کي ته مضبوط نظر ايندي هئي پر اندر ۾ شايد پاڻ کي سمجهائيندي ٽڪجي پئي هئي!

مان جواب ڏيندي چيو. لکندي وقت اهي صرف لفظ نه هئا اهي سڀ محسوس ٿيل فضا سان منظر هئا. اهي لمحا جيڪي مان هن جي چهري جي خاموشي ۾ ڏٺا. اها مسڪراحت جنهن ۾ هڪ عجيب ڪيفيت هوندي هئي. اهي جذبات جيڪي هن ڪڏهن بيان نه

ڪيا هئا پر منهنجي اکين هميشه سڃاتا هئا. مان لکندو رهيس ڇڻ  
ته هر لفظ ۾ هن کي ڳولهي ٿو هجان! جئين ڪو سجدو ڪندو هجي  
پر پنهنجي رب کي نه، ان جي ٻانهي کي، جنهن کي هورب وانگر  
چاهيندو هجي. هڪ جملو ۽ سڀ ڪجهه مٽجي ويو ان ڏينهن فضا  
جو مسيح آيو...

”هم دوست بن سگهتي هين؟“

مان ڪجهه دير تائين ان مسيح کي ڏسندو رهيس...

اها فضا، جنهن کي مان پري کان ڏسي خوش ٿيندو هوس، اڄ  
ان منهنجي خاموش صدا کي ٻڌي ورتو! اهو صرف دوستي جو  
سلسلو نه هو بلڪ انتظار به هو ڇڻ ته ڪيئي سالن کان پوءِ ڪنهن  
گونگي کي زبان ملي هجي! ڇڻ ته ڪنهن اوندا هيءَ ۾ روشني جو  
سايو اڃاگر ڪيو هجي! خدا جي قدرت ڏسو جيڪا شيءِ نصيب  
هوندي آهي نه پوءِ چاهي دير سان ئي ملي پر ملندي ضرور آهي...

مان ته اميد ئي لاهي ڇڏي هئي پر ڪوشش هرگز نه ڇڏي هئي  
۽ سڀ کان وڏي ڳالهه اها ته رب تي يقين هو. مان فضا کي پنهنجي  
پرسنل نمبر تان ان بلوڪ ڪرايو جتي ڪنهن وقت اسان جي  
ڪهاڻي ختم ٿي هئي ۽ اڄ اتان ئي اسان جي نئين شروعات ٿي  
آهي...

## تون مان ۽ بي رحم زمانو



شروع شروع ۾ هو پنهنجي مرضي هلائيندي هئي منهنجو چوڻ نه ڪندي هئي. وين ۾ ته هن جو قسم ڪنيل هو ته زبان تي لفظ به نه آئيندس پوءِ وقت جي حساب سان سڀ صحيح ٿيندو ويو. هو صرف هڪ چهرو نه هو، جيڪو روز صبح جو ڪاليج جي وين ۾ نظر ايندو هو، بلڪ اها منهنجي روح راحت فضا هئي! صبح جو تيار ٿي جڏهن هن جو ديدار ٿيندو هو ته لڳندو هواج ته عيد ٿي وئي. هو جڏهن ڪلندي هئي ته ان جي مرڪ ۾ مون کي سڄو سنسار نظر ايندو هو..

۽ ڳالهيون! اسان جون ڳالهيون هاڻي سلام دعا تائين نه رهيون هون! ڳالهه مان ڳالهه نڪرندي هئي ۽ وقت جي خبر نه پوندي هئي، هن کان سواءِ سڀ ڪجهه خالي لڳندو هو. ڏينهن ڏينهن اسان هڪ ٻئي جي ڪافي قريب ٿيندا وياسين! روز 5 کان 6 ڪلاڪ جي ڪچهري.. هاڻي منهنجي روح جي ضرورت ٿي چڪي هئي ۽ پوءِ هڪ ڏينهن اهڙو به آيو 16 ڪلاڪ جي

ڪچهري! نه ننڊ جي پرواه نه وقت جي خبر بس فضا هئي ۽ هن جي ڳالهين جو نشو هو. اهو ڏينهن اڃ به منهنجي دل جي ڪنهن ڪنڊ ۾ محفوظ آهن جو پنهنجو هي هڪ الڳ طريقو هو ڳالهه شروع ڪرڻ جو جڏهن به هن کي ڪال تي ڳالهائڻو هوندو هو پر هو ڪڏهن سڌي ڪال نه ڪندي هئي، بس هڪ مسڪال ۽ پوءِ هڪ يڪدم ميسيج...

”سوري غلطيءَ سان لڳي وئي!،“ پر مونکي خبر هئي اها ڪا غلطي نه هئي. اها ته هن طرفان اجازت هئي، دل جي دروازي تائين وڃڻ جي ۽ جڏهن مان واپس ڪال ڪندو هوس، ته اها غلطي ڪلاڪن تائين هلندي هئي! مان ته دل سان دعا ڪندو هوس يا رب اهڙيون غلطيون روز تين. مان فضا جو ايترو ته عادي ٿي چڪو هوس، جو هن جي ميسيج اچڻ تي سب ڪجهه ڇڏي ڪري هن جي حاضري ۾ حاضر ٿيندو هوس! هن جي ڳالهين ۾ نشو يا وري هن جي مسڪراحت ۾ جادو جيڪو به هومان ڏينهنون ڏينهن هن جي ويجهو ٿيندو ويس. صبح صبح جو ديدار، هن جو منٿو آواز ۽ ڪاليج جي موڪل کان پوءِ اهو هي هن جو منٿو آواز جنهن ۾ هو ڪاليج جو حوال ڏيندي هئي صرف هڪ بهانو مونسان ڳالهائڻ جو. ۽ پوءِ هڪ ڏينهن...

ڪاليج جي موڪل جي وقت هو مون ڏي آئي، هٿ ۾ هڪ ننڍو ڪيڪ کڻي ڪلندي چيائين،

”وٺ بکيو ٿو لڳين، ڪيڪ ڪا منهنجو مٿو نه ڪا“

## تون مان ۽ بي رحم زمانو

”نه کپي تون هي ڪاءُ، مان جتائيندي چيو.

هن اهڙي ته نظر سان مونکي ڏٺو جيڪا لفظن کان گهڻو پئي اثر رکي  
مان چپ چاپ هن کان اهو ڪيڪ ورتو گهر وڃي جڏهن ڪيڪ  
کوليو ۽ کائڻ لڳس ته هر چڪ سان هن جي مسڪراحت پئي ياد  
اچي. مون شروعات ۾ ٻڌايو هو ته فضا جي انگريزي ناولن ۾  
دلچسپي گهڻي هوندي هئي ۽ پوءِ هڪ ڏينهن هن هڪ ناول مونکي  
به ڏنو.

“How to make friends with darkness”

اهو ناول اڄ ڏينهن تائين به مون وٽ موجود آهي، جئين هن  
جي ڪا ياد جيڪا وقت سان گڏ پراڻي نه ٿئي، ڪجهه ڏينهن گذريا  
اچانڪ فضا جو هڪ مسيح آيو..

”منهنجي هڪ مدد ڪندي، ڪڏهن ڪڏهن منهنجي طبيعت  
صحيح ناهي رهندي، ڪنهن سٺي ڊاڪٽر کان دوا ته وٺي ڏئي“  
ان وقت بس هڪ هي خيال هو فضا کي ڪئين به آرام ملي،

مان فورن پنهنجي سوت ڊاڪٽر شازبا ڏي مسيڃ ڪيا!

”ڊاڪٽر صاحبه ڪهڙا حال ٿي؟“

”مان نيڪ تون ٻڌاءِ؟“

”مان به نيڪ آهيان پر منهنجي هڪ دوست، جنهن جي طبيعت

نيڪ نٿي رهي هي، هي مسئلا اٿس...“

”هل ايڏا مسئلا باقي بچيس ڇا؟“

”پاڻ جو بچي آهي“

ڊاڪٽر صاحبہ مسڪرائي ۽ مونکي دوا ٻڌائي . مان فورن اها دوا  
 فضا تائين پهچائي ۽ پوءِ هن جو مسيڃ آيو!  
 ”علي مهرباني تون منهنجو ايڏو خيال ٿورڪين“  
 ”اڙي چري! تنهنجو خيال رکڻ ته منهنجو فرض آ. ڪڏهن ڪڏهن  
 رشتا لفظن ۽ جذبن جي بغير ئي بهتر لڳندا آهن.“  
 ائين وقت سان گڏو گڏ اسان ٻئي هڪ ٻئي جي ايترو ته  
 نزديڪ ٿي وياسين، جو فضا منهنجي فيملي جي باري ۾ پنهنجي  
 فيملي کان پڇڻ لڳي. پوءِ هڪ ڏينهن مان هن کي چيو فضا ”مونکي  
 سنڌي جي اسائيمينٽ لکي ڏئي.“  
 پهريان هن ”ها“ ڪئي وري نه ڪيائين! پوءِ سڌو جواب... ”مان ڇو  
 لکي ڏيان؟“  
 نيٺ منهنجي گهڻي اسرار جي ڪري هن چيو ”نيڪ آهي پر  
 پهريان پنهنجو سنڌي جو ڪتاب ڏي مان پڙهان، سمجهان پوءِ  
 ٻڌايان ٿي!“  
 ڪتاب پڙهڻ کان پوءِ هن چيو ”نيڪ آهي مان لکي ٿي ڏيان. تون  
 فائيل ۽ پيڇڙ وٺي ڏي“  
 مان کلندي چيو، ”پيڇڙ مان وٺي ٿو ڏيان. پر فائيل وٺڻ جي مهرباني  
 تون ڪر“  
 هن اسائيمينٽ لکڻ شروع ڪئي ۽ پوءِ هڪ نئون شرط سامهون  
 رکيو، ”اسائيمينٽ تڏهن ملندي، جڏهن وٺڻ جو دروازو کوليندين!“

## تون مان ۽ بي رحم زمانو

بئي ڏينهن صبح جو جڏهن فضا گهران نڪتي ۽ وين جي  
پرسان اچي پهتي ته هت ۾ اها ئي اسائيمينٽ هئي ڪلندي چوڻ  
لڳي،

”علي دروازو کولين ٿو يا نه؟“

مان ڪنڌ لوڏي چيو. ”نه“

هن ٿوڙي به دير نه ڪئي پاڻ آئي وين ۾ چڙهي ۽ چوڻ لڳي، ”هاڻي  
پت، اسائيمينٽ وٺي ڏيکار ته خبر پئي!“

مان هن کي ڪلي چڙائيندو رهيس ۽ چوندو رهيس، ”فضا ڏي  
اسائيمينٽ ڏي تائيم ٿيڻ وارو آهي“، پر مجال جو هوڏي! هوض تي  
اڙي رهي پر اسائيمينٽ نه ڏنائين. چوٿين پير ۾ اسائيمينٽ ڏيڻي  
هئي، بيچيني ايتري هئي جڻ ته ان اسائيمينٽ تي فيصلو هجي!  
بهرحال ڪاليج جي پٽيوالي کي سر جي بازي ڏيڻي پئي، هن جا  
ذريعي فضا کان اسائيمينٽ گهرائي!

جڏهن ڪاليج جي موڪل کان پوءِ فضا سان ڳالهه ٿي ته ڪلي چوڻ  
لڳس، ”يار فضا تون به هاڻي مونسان ائين ڪندين؟“

”اگر صبح وين جو دروازو کولين ها ته تائيم تي اسائيمينٽ ملئي  
ها!“

”نيڪ آسائين پلي ڏيو ڏک“

”محبوبن جا ڏک سَهڻا پوندا آهن!“



هن جي چهري ۾ ڏينهنون ڏينهن سونهن وڌڻ لڳي ۽ مونکي  
اڃان وڻڻ لڳي ڪڏهن ڪڏهن ته مان اهو سوچندو هوس، جي اگر  
مان فضا کي حاصل نه ڪري سگهان ها شايد مان برباد ٿي وڃان ها!  
پوءِ پاڻ کي تسلي ڏيندي چيو، ”تي سگهي هو منهنجي نصيب ۾  
لکيل هجي تڏهن زندگي ۾ آئي هجي.“ پوءِ هڪ ڏينهن اچانڪ هن  
جا ڊائريڪٽ ميسيج آيا...

”علي امي گهر ناهي تون ڪال ڪري سگهين ٿو“

مان حيران رهجي ويس، فضا پهريون ڀيرو ڪال ڪرڻ جو چيو  
هڪ عجيب خوشي هئي جن دل جو ڪو گهرو ارمان پورو ٿيڻ تي  
هجي بنا دير ڪندي مان فورن ڪال ڪئي، اها ڪال پوري 27  
منٽ هلي! ڇا ته ڳالهيون هون ڪل پوڳ، ٿوڙو گهڻو رومانس روز مره  
جون ننڍيون وڏيون ڳالهيون پر ان ڳالهين ۾ به هڪ الڳ مناس هئي  
پوءِ اچانڪ ڪال ڪتجي وئي!

ڪجهه دير کان پوءِ فضا جا ميسيج آيا...



## تون مان ۽ بي رحم زمانو

”يار علي امي اچي وئي هئي ۽ اچڻ شرت نيت بند ڪري ڇڏي!  
پڇڻ لڳي ته ڪنهن سان ٿي ڳالهائين مان چيو پنهنجي دوست  
اقصا سان! تون پريشان نه ٿي مان منهن ڏئي ويندس!“

ان کان پوءِ اسان جي ڪچهري وري مسيحن تي هلي پر پوءِ اچانڪ  
وري هوءَ غائب ٿي وئي ڪجهه دير کان پوءِ هن جو وري هڪ ۽ ٻيو  
مسيح... پر هن دفعي ماحول ڪجهه بروهو!

”علي منهنجي ڳالهه غور سان ٻڌ ۽ وڃ ۾ نه ڳالهائجان، علي منهنجو  
هي نمبر تون ڊليٽ ڪري ڇڏا! ابو کي موبائيل ڪپي ۽ هي سمر هائي  
امي جي فون ۾ هوندي سو پليز ڳالهه کي سمجهه!“

ان وقت مون کي ڪجهه سمجهه نه آيو! الائي ڇا مذاق هو مون کي لڳي  
ٻيو شايد هو مون کي تنگ ڪندي هجي پوءِ مان به هن کي يڪدم  
چيو ”نيڪ آ!“ ٻئي ڏينهن مان ڪاليج نه ويس ۽ فضا ڏي ميسيج  
ڪيا.

”علي پليز! خدا جي واسطي مسيح نه ڪر، مان سچ ٿي ڳالهائيان  
موبائيل ابو کي ڪپي ۽ هي سمر امي جي فون ۾ هوندي. مان توکي  
بلوڪ ٿي ڪيان پليز ناراض نه ٿيڃان ۽ هتي هڪڙو مسئلو به ٿي  
ٻيو آهي. لکي نواز کي چيو آهي ته فضا کي تون پاڻ سان گڏ  
ڪيري ۾ ڪڍي ايندو ڪر ۽ اڄ به مان ڪيري ۾ آئي آهيان!“

مون کي ڪجهه سمجهه نه پيو اچي ته ڇا ڪيان فضا کي پيار سان  
سمجهايان يا وري هن تي ڪاوڙ ڪيان مان بس فضا کي ايترو چيو

”مونڪي ڪڏهن وسارجان نا“ نواز اسان جي وين جو ڏاڻي پور ۽  
لڪي فضا جو ماساٽ، خير!

اهو ڏينهن 24/10/2024 جو ڏينهن هو ۽ اڄ به منهنجي  
ذهن تي ائين چٽيل آهي، جڻ هاڻي گذريو هجي! مان ته صرف ان  
سوچ ۾ پڌل ته فضا کان سواءِ منهنجا ڏينهن ڪئين گذرندا! فضا  
منهنجو ساھ هئي، منهنجي زندگي هئي هن کان بغير زندگي جيئن  
جو ڪو آسرو هو ئي نا! هر روز جي مسڪراھت، هر پل جو سڪون  
سڀ ڪجهه هن سان ته هو ۽ هاڻي، سڀ ڪجهه خالي خالي پيو  
لڳي جڻ ته ڪنهن منهنجو روح ڪسي ڇڏيو هجي. ماڻهو چوندا هن  
نظر لڳي ويندي آ شايد لڳي هجي يا ان ۾ رب جي ڪا پلائي هجي!  
بس منهنجي دل ته فضا جي ئي آهي رهندي!

ان ڏينهن کان پوءِ مان ڪجهه ڏينهن ڪاليج نه ويو هوس،  
هر ڏينهن اداسي ۾ پڌل هو. ان ڏينهن ۾ هو ڪاليج وٽي هئي الاڻي  
نه؟ يا شايد ان ڏينهن جنهن ڏينهن مان نه ويو هجان. پوءِ هڪ ڏينهن  
جڏهن مان ڪاليج لاءِ تيار ٿي نڪتس، ته اها وين ان ڏينهن نه آئي  
جنهن ۾ روز اسان ٻئي ويندا هئاسين، ان جي بجاءِ هڪ ٻي ڪيري  
آئي! دل بيچين هئي ڪا خبر نه هئي ته فضا آئي به آهي يا نه؟ پءِ به  
مان چپ چاپ ان ڪيري ۾ ويهي ڪاليج ويس پر ان ڏينهن ڪجهه  
ارمان اڏورا رهجي ويا. مان نواز وين واري سان ڳالهايو ته مونڪي ان

## تون مان ۽ بي رحم زمانو

وين ۾ ڪڍ جنهن ۾ اسان پئي گڏ ايندا هواسين پر هن صاف جواب ڏنو.

پئي ڏينهن وري اها ساڳي ڪيري آئي، پر هن دفعي فضا ڪاليج نه آئي هئي، تڏهن مونکي خبر پئي ۽ احساس ٿيو ته مونکي منهنجا پنهنجا ئي منهنجي فضا کان ڌار ڪرڻ ۾ لڳا هئا. شايد انهن کي اسان جي محبت برداش نه ٿيندي هجي! هونئن به اڄ ڪلهه جي زماني ۾ محبت ڪندڙن کي سک جو ساهه ڪٿي ٿو ڪڍڻ ڏنو وڃي، پر مان سوچي ڇڏيو هو ته پوئتي نه هٽبو! اسان به سڄي زندگي نانگ پاليا. هن ڪو ٻارن سان راند ناهي ڪيڏي پهريان مان نواز وين واري کي عزت سان سمجهايو ته مونکي ساڳي وين ۾ ڪڍ پر هن جو اهو ساڳيو ضد ۽ چوڻ لڳو..

”فضا جي امي ۽ لکي مونکي چيو آهي ته علي ۽ فضا کي هڪ وين ۾ نه ويهار“ ۽ اهو ٻڌي مان کلندي چيو ”ٺيڪ آهي تون چٽين، هاڻي لکي توکي پاڻ ڪال ڪري چوندو علي ۽ فضا کي پلي گڏ ڪڍ اسان کي ڪو اعتراض ناهي“

لکي منهنجو هڪ پراڻو ۽ بهترين دوست آهي. اسان جي دوستي کي تقريبن 7 سال ٿي چڪا هئا. پئي ڏينهن مان سڌو لکي ڏي ويس ۽ سڄي حقيقت بيان ڪئي هن حيراني ۾ چيو ”مونکي ته ان جي باري ۾ ڪجهه خبر ناهي“

مان چيو ”وين وارو تنهنجو ٿو نالو وٺي ۽ تون ٿو چوين مونکي خبر ناهي؟ بهر حال منهنجو مسئلو حل ڪر هر ڀيرو گهڻي ڳالهه وڌا نه!“

پوءِ هن چيو ”نيڪ آهي، مان چوانس ٿو توهان ٻنهي کي پلي گڏ  
 کڻي مونکي اعتراض ناهي“  
 ۽ لکي واقعي ۾ چيو به صحيح پر پوءِ به نواز ڪنهن جي ڳالهه نه  
 ٻڌي!

بئي ڏينهن ساڳي ئي ڪيري ڪٽڻ آئي ۽ انهن سڀني ڏينهن ۾  
 فضا صرف ٻه ڏينهن ڪاليج آئي- هر ڏينهن جو انتظار اداسي جي  
 هڪ لڪير بڻجندو ويو. فضا کان بغير ڪاليج هڪ ويران شهر  
 جيان لڳڻ لڳو. مان انهن سڀني کي انهن جي اوقات ڏيکاري،  
 جيڪي منهنجي ۽ منهنجي محبوب جي وچ ۾ هڪ ديوار کڙي  
 ڪرڻ جي ڪوشش ۾ لڳا پيا هئا. مان ڏاڍي ڪوشش ڪئي ته وين  
 ۾ وڃان پر ڪجهه ماڻهو مونکي سهن نه پيا، پر مان به عاشق هوس ۽  
 هڪ عاشق پنهنجي محبوب هٿان مجبور هوندو آهي! ڇا به ٿي پوي  
 وين ۾ ته مان وڃي رهندس. ٻيو ته فضا کي مان پهريان ئي سمجهائي  
 ڇڏيو هو ڪجهه به ٿي وڃي تون وين نه ڇڏجان باقي مان وينو  
 آهيان. پوءِ مان پنهنجي سوت ڊاڪٽر مظفر ڏي ڪال ڪئي، سڄو  
 مسئلو واضح ڪيو سوت چيو ”گهٻراءِ نه! مان وينو آهيان، ڳالهائين  
 تون نواز سان نه ته سڀاڻي اچي روبرو ڏسونس ٿا!“

سوت مظفر نواز وين واري ڏي ڪال ڪئي ۽ چڱي چنڊ  
 پئڻيس ۽ پوءِ سوت ڪال ڪري چيو ”رڪ مولا تي صبح توکي وين ۾  
 نه کڻي ته پوءِ چئجان“

## تون مان ۽ بي رحم زمانو

۽ ٿيو به ائين جئين سوت ڪال ڪتي ته ٿڌي تي نواز جي ڪال آئي ۽ چوڻ لڳو ”بابا صبح وين ڪٿڻ ايندي توهان کي!“

۽ ائين ئي 31/10/2024 کان مان وري وين ۾ ويڃڻ شروع ڪيو. ڪجهه دير رکي وري سوت ڪال ڪئي ۽ چوڻ لڳو ”علي پٽ بس ان ڳالهه جو خيال رکجان چوڪري تنهنجي دانهن نه ڏي باقي ڪنهن ۾ طاقت ناهي جو تنهنجون نالو وٺي!“

مان چوڻ لڳس، ”سوت! فضا ائين نه ڪندي مون کي هن تي اندو يقين آهي، فضا لاءِ مان ڪجهه به ڪري سگهان ٿو بس هن جو ساٿ ڪڍي!“



مان هر روز ڪاليج ويڃڻ لڳس، پر هو ڪاليج نه ايندي هئي. خبر پئي ته فضا سان گهر ۾ مسئلو ٿيو هو. هن تي سختيون ٿيون پر پوءِ به هن منهنجو نالو نه کنيو مون سان وفا ڪيائين. فضا جو ساٿ هجڻ منهنجي لاءِ ڪنهن نعمت کان گهٽ ڪونه هو. هن جي ساٿ تي تڏهن ته مون کي ناز هو. آخر فضا به وين ۾ اچڻ لڳي پر هو خاموش هئي ائين پيو لڳي جئين هن جي اندر ۾ ڪا پریشاني هجي! دل ته ڏاڍو پئي چيو ته هن سان ڳالهيان هن جي طبيعت جو احوال وٺان پر ڪجهه مجبوريون اهڙيون هيون جو مان چائيندي به ڪجهه نه پيو ڪري سگهان! سوچجي ته محبوب سامهون ويٺو هجي ۽ ان سان ڳالهائڻ جي اجازت نه هجي ۽ محبوب پاڻ توهان سان ڳالهائڻ چاهيندو هجي پر ڪجهه ظالم ماڻهن ڪري اسان خاموش هئاسين! مون کان اهو منظر برداشت نه پيو ٿي ان ڪري مان سوچيو ته ڪئين به ڪري هڪ ڀيرو فضا سان ملاقات ڪيان!

## تون مان ۽ بي رحم زمانو

5/11/2024 جي صبح جو ٽائيم تي تيار ٿي 6:50 تي

فضا جي گهر وٽ پهتس ۽ اتي وين جو انتظار ڪرڻ لڳس. منهنجو  
اتي وڃڻ جو هڪ ئي مقصد هو وين ۾ صرف فضا ۽ مان هجان ۽  
اسان ڳالهائي سگهون. هو آئي وين ۾ ويٺي پوءِ مان به ويهي رهيس.  
هونئن ته وين روز صبح مونکي منهنجي گهران 7:20 تي ڪٽڻ ايندي  
هئي پر ان ڏينهن مان پاڻ هن جي گهر وٽ ويس صرف هن سان  
ڳهلائڻ لاءِ ۽ ڪجهه وقت گذارڻ لاءِ ان وقت وين ۾ صرف اسان ٻه ۽  
خاموشي هئي ته يڪدم وين واري مونکي چيو ”لهو وين مان مسئلو  
نه ڪر“

مان ڪاوڙ ۾ جواب ڏيندي چيو مانس، ”چپ ڪري ويهه! وڃ ۾ نه  
ڳالهائ، مان پنج منٽ ڳالهائي وڃان ٿو“، پوءِ مان هن سان ڳالهائڻ  
جي ڪوشش ڪئي.

”فضا!“ پر هن ڪو جواب نه ڏنو مان وري ساڳيا جملا دهرايا پر هوءَ  
پوءِ به خاموش هئي مان آخرڪار درد ڀري لهجي ۾ چيو  
”فضا يار ڇا ٿيو آهي ڳالهائ ڪجهه ائين چپ نه ويهه!“  
”توڪي خبر ناهي ڇا ٿيو آهي؟“

”مونکي سڀ خبر آهي پر مان توکان ٿو ٻڌڻ چاهيان ٿو. توڪي ڇا  
ٻڌايو اٿن؟“

فضا روئڻ لڳي ۽ روئيندي ئي چوڻ لڳي، ”علي مان چوڪري ٿي  
تنهنجو ساٿ نٿي ڇڏيان ۽ تون مونسان ائين ٿو ڪرين“

فضا جا ڳوڙها رکجڻ جو نالو نه پيا وٺن ۽ هوءَ سڌڪا ڀرڻ لڳي!  
مان يڪدم وين مان لهي ويس ڇو ته فضا جي انهي حالت منهنجي  
اندر کي چيري ڇڏيو. هن جا ڳوڙها به مان نه صاف نه ڪري  
سگهيس اها ڳالهه مونکي الڳ پئي اذيت ڏئي!

وين مان لهي پنهنجي دوست حسن وٽ ويس هن وٽ چانهه  
پيئي ۽ پوءِ وين پنهنجي تائيم تي آئي سڀ چوڻ لڳا مان وين ۾  
چڙهڻ وقت ٽاپڙ کاڌي سڀ مون تي کلڻ لڳا، پر جڏهن مان فضا کي  
ڏٺو ته هو پريشان ٿي وئي! مان چهري تي هلڪي مرڪ آڻيندي وين  
۾ چڙيس. جڏهن ڪاليج پهتس ته پاڻ کي اڪيلو محسوس ڪرڻ  
لڳس سيني ۾ هڪ عجيب درد محسوس ٿي رهيو هو. اهو درد لفظن  
۾ بيان ڪرڻ جهڙو نه هو ان ڏينهن مان ڪاليج ۾ ايترو ته رنو هوس،  
جڻ ته ڪنهن قريبي جي فوت ٿيڻ جي خبر ٻڌي هجي، جڻ ته  
ڪنهن منهنجي روح جو حصو ڪسي ڇڏيو هجي!

روز صبح فضا کي وين ۾ کنيو ويندو هو پر مان صرف هن  
کي پري کان ڏسي سگهندو هوس ڳالهائي نه سگهندو هوس. واپسي  
جي وقت هن کي ڪيري ۾ موڪلندا هئا ۽ اهو سڀ ڪجهه مان  
برداشت نه پيو ڪري سگهان!

پهريان اسان ٻئي صبح جو ڪاليج جي وقت ڪچري ڪندا ويندا  
هئاسين ۽ واپسي ۾ به پڻ هر ڀل هن جي مسڪراهت، هن جون  
ڳالهيون منهنجو ساٿ ڏينديون هيون ۽ هاڻي به هن جي مرضي هئي



## تون مان ۽ بي رحم زمانو

ته اهي ڏينهن اهي يادون واپس دھرايون پر ڪجهه ماڻهن جي ڪري اهو ممڪن نه هو ۽ وڏي افسوس جي ڳالهه اها آهي ته اهي ماڻهو به منهنجا پنهنجا ۽ منهنجي ٽڪڙن جا پليل! خير اهو وقت به گذري ويندو... ڏک سک زندگي جو حصو آهي ۽ انهن کي مڙس ماڻهو ٿي منهن ڏيڻ گهرجي!

ڪاليج کان گهر اچي سڌو سمهي پيس، نه ڊريس مٿي نه ڪجهه اکين ۾ نمي هئي دل اداس هئي! خبر نه پئي شام جا 6 ٿي ويا پيٽ اٿاريو. پهريون سوچيو ته ڊريس مٿيان پوءِ وري دل ۾ هڪ خيال آيو ته ڇو نه موبائيل چيڪ ڪيان جئين ٿي سنيپ کوليو ته هڪ اهڙي نالي سان رڪويست آيل هئي، جيڪو نالو منهنجي زندگي جي حسين حصن منجهان هڪ هو! مان بنا ڪجهه سوچي، سمجهي اها رڪويست قبول ڪئي ۽ اها آئيڊي واقعي فضا جي هئي پهرين مسيج ۾ منهنجي چٽڙ وارا نالا مونکي تنگ ڪرڻ وارا نالا جيڪي صرف فضا جي زبان تي هوندا هئا!

هن چيو ”علي هتي هڪڙو مسئلو ٿيو آهي، لکي امي کي چيو آهي ته فضا ڪنهن چوڪري سان ڳالهائيندي آهي ۽ مون تي سختي به ڪئي وئي آهي پر پوءِ به مان تنهنجون نالو ناهي ڪنيو.“

اهي 5/11/2024 جا ميسيج هئا، ان هڪڙي شخص جي مخلص هجڻ جي ڪري مان سڄي شهر سان فتائي ويٺو هوس. هونئن به اسان کي ڪير پنهنجو سمجهي؟ اسان ان کي پنهنجو ساٿ نه ڏيون ته حيف آهي. بهر حال وقت ڦرندي دير ناهي لڳندي. اڄ

جنهن جو آهي سوپلي ڪن مستيون ۽ جڏهن اسان جو وقت آيو ته  
انهن جون اهي مستيون يادون بڻجي وينديون!

بهر حال 6,7,8 نومبر تي هو ڪاليج نه وئي هئي ۽ پنج نومبر  
جي ميسيجن کان پوءِ هوءَ نظر نه آئي. هيا ته اهي ٽي ڏينهن پر لڳن  
تن صدين جي برابر پيا! گهٻراهت، اداسي، بيچيني اهي سڀ ملي  
ڪري منهنجي روح جي اندر لهي آيون هر ڀل هڪ عجيب خوف  
هو. الائي فضا نيڪ به آهي الائي نه. راتين جون راتون مان بس  
روندو رهيس، پر ڪجهه ڪري ڪونه سگهندو هوس، ڇو ته فضا جو  
نالو زبان تي آڻڻ به منهنجي اکين کي روئڻ تي مجبور پيو ڪري.  
ڪاليج جو وقت هجي يا ماني جو هر جڳهه هر هنڌ صرف فضا جو  
خيال هوندو هو. فضا منهنجي وجود جو حصو هئي ۽ مان هن بغير  
هڪ اڻپورو شخص. مونکي هن کان سواءِ ڪجهه نظر ئي نه پيو  
اچي! بس هوائين هن جي مسڪراحت پيو ته موت کان به ڏکيو ڪم  
آهي انتظار ڪرڻ پر انتظار اهو ئي انسان ڪري سگهي ٿو جنهن  
هڪڙي شخص ۾ پوري ڪائنات ڏني هجي پر مونکي رب تي به  
يقين هو. جيڪو رات کان پوءِ صبح ٿو ڪري، ائين ئي منهنجي  
غمن کان پوءِ خوشيون ضرور آڻيندو...

تون مان ۽ بي رحم زمانو



جڏهن ڪوئي ڪير پنهنجو جدا ٿي ويندو آهي ته ان جو درد موت کان به وڌيڪ ڏکيو هوندو آهي ۽ جڏهن جدا ڪرڻ وارا به پنهنجا هجن تڏهن انسان زنده مري ويندو آهي! فضا جي جدائي مونکي اندران ئي اندران کائيندي وئي، فضا منهنجو سڪون هڻي، منهنجي محبت پر هاڻي صرف وڃي منهنجي يادن جو حصو بڻجي آهي. مان هن کي وساري نه پيو سگهان ۽ سچ پچو ته فضا کي وسارڻ منهنجي وس ۾ به ڪونه هو! جنهن ڏينهن کان اسان وڇڙيا هئاسين اڄ ڏينهن تائين ڪو ڏينهن خالي ناهي گذريو جيڪو ڏينهن فضا جي يادن ۾ رنونه هجان تڙپيون هجان پر ان کان علاوه مان ڪري به ڇا پيو سگهان، بس هن جي سوچن ۾ اڃان وڌيڪ ٻڌندو ويس! رات جي خاموش اونداهي ۾ تنهائي ۾ دل ۽ دماغ ۾ بس صرف فضا، فضا، فضا، ----

بهر حال فضا مان وري کوشش ڪندس ته توسان ملان ۽  
توڪي ٻڌايان ته مان تنهنجو انتظار ائين ڪندو هوس جئين ڪو  
قيدي پنهنجي رهائي جو ڪندو هجي. مونکي فضا سان گڏ

گذاريندي گهڻو وقت ته ڪونه ٿيو هو پر جيڪو وقت به گذريو هو. اهو منهنجي زندگي جي خوبصورت لمحن مان هڪ هو. هن کان دور ٿيندي پندرهن ڏينهن گذري چڪا هئا نه ملاقات ٿي، نه ڪا ڳالهه، نه هن جي مسڪراھت ڏٺي، نه هن جو آواز ٻڌو! هر وقت هن جي يادن ۾ ٻڌيل، هر هنڌ هن کي ڳولھيندو هوس، جڙ ته منهنجو جيئڻ هن کان بغير ممڪن نه هجي. بس دل جي ڪنهن ڪنڊ ۾ هڪ اميد هئي ته بس ڪجهه ڏينهن بيا ۽ پوءِ اهو پل وري ايندو، جڏهن فضا منهنجي سامهون هوندي، هن جي مسڪراھت منهنجي نظرن جي سامهون هوندي، هن جون ڳالهيون منهنجي خاموشي کي مات ڏينديون. منهنجو هر ڏک درد هن جي هڪ مرڪ تي دور ٿيندو! مونکي ناهي ياد ڪو اهڙو ڏينهن گذريو هجي، جنهن ڏينهن هن جي ياد اذيت نه ڏني هجي، پر سڀ کان وڌيڪ ڏک ان ڳالهه جو هو ته فضا کان جدا ڪرڻ وارا ڪي غير نه بلڪه منهنجا پنهنجا هئا!

ماڻهو سالن جا رشتو وساري ويهندا هن پر مونکي ته هتي ڏينهن جي عرصي چريو ڪري ڇڏيو آهي. هر گذرندڙ ڏينهن هڪ عذاب ٿي چڪو هو. هر پل ان جي ياد ۾ هوندو هوس، جڙ ته وقت رڪجي ويو هجي، سڀ ڪجهه رڪجي ويو هجي، بس هن جي انتظار جاري هجي. مونکي يقين هو اسان جلدي ملنداسين شايد ان دوري ۾ به ڪا پلائي هجي، ڪا حڪمت هجي، جيڪا صرف رب ڏيائيندو هجي، ٿي سگهي اها دوري اسان کي اڃان وڌيڪ مضبوط ڪري! هينئر پلي هو مونکان پري آهي مگر منهنجي دل چوي ٿي

## تون مان ۽ بي رحم زمانو

اها مونڪان پري هوندي به منهنجي قريب آهي، هر دعا ۾، هر سوچ ۾ هر ساهه ۾ صرف فضا...

هن کي جي اڳر خبر پئي هُن بن منهنجي حالت ڇا آهي؟ هو جي اڳر منهنجي دل ۾ پنهنجو مقام ڏسي ته هو چري ٿي پوي، گڏ رهڻ لاءِ ۽ سيني سان لڳائي روئڻ لاءِ ۽ رب ڏانهن هٿ کڻي مخاطب ٿئي ته اسان ڪڏهن جدا نه ٿيون! دوست يار چوڻ لڳا ته يار ڪافي تائيم ٿيو اتي هن سان ملاقات ڪونه ٿي اٿئي. فضا توکي وساري نه ڇڏي! مون چاهي ٿي هلڪي مرڪ آڻيندي چيو. ”جاني جڏهن هو مونکي نه سڃاڻيندي هئي، جڏهن هو اڳنور ڪندي هئي پر مون پنهنجي ڪوشش نه ڇڏي ۽ نيٺ هن به هار مڃي هئي ۽ مون وٽ آئي هئي ۽ باقي رهي ڳالهه هاڻي جي جيترو ساڻ هن منهنجو هيٺئر تائين ڏنو آهي ته مان پوئتي هٽڻ وارو ڪونه آهيان! رهي ڳالهه جي مونکي ڇڏي به وئي ته به مونکي ڪڏهن وساري نه سگهندي وري به مون وٽ ايندي...”

بهر حال مان ته فضا جو ئي هوس پوءِ چاهي هو ۽ اس ۾ وهاري يا ڇانو ۾! الائي ڇو هو هر وقت منهنجي ذهن کي پنهنجي سوچن سان جڪڙي ڇڏيندي هئي! جيتري ڪوشش ڪندو هوس هن کي وساريان ويتر هن جون يادون اذيت ڏينديون هيون. وقت گذرندو رهيو رابطو بند هئا، پر ان وقت ۾ مون ڪا قصور نه ڇڏي هئي ته فضا سان رابطو ٿي. ڪڏهن ڪڏهن ته صرف هو پري کان ڏسندي هئي ته روح کي راحت ملي ويندي هئي. ڏينهن هلندا رهيا پر هن

جون يادون اذيت ڏينديون رهيون، وري مٿان ڪاليج وارن تور تي هليو جو فيصلو ڪيو هاڻي محبوب جدا هجي وري مٿان تور اها ڳالهه وڻي ڪانه پئي پر مسئلو اهو هو ته ڪاليج وارن تور جو اڳواڻ ها مونکي ڪيو! مون پنهنجي پوري ڪوشش ڪئي ته تور کي ڪينسل ڪرايان پر سنگت جو ضد. علي يار ڇا به ٿي اسان تور تي هلنداسين هاڻي ڇا پيو ڪري سگهجي خير اهو ڏينهن به اچي 14/11/2024 تي اسان کي ڪراچي ڏانهن وڃڻو هو. صبح جو اٿي تيار ٿيس نماز پڙهي سجدي ۾ ڪري رب کان روئي روئي تڙبي تڙبي منٿون ڪيون ۽ هڪ ئي التجا رکي ته اي رب فضا کي منهنجي زندگي بڻاءِ!

ڪڏهن رب کي پنهنجي پياري نبي جا واسطه پيو ڏيان ته ڪڏهن پنهنجي خدائي جا پر دل مان هر دفعي صرف فضا جو ئي نالو نڪتو. تائيم تي ڪاليج پهتس اتي دوستن ۽ استادن سان گڏ تور لاءِ نڪتاسين. بس جي شيشن جي ٻاهران جو منظر تيز رفتار ۾ هلندو رهيو. ڄامشورو ڪراس ڪرڻ تي هٿاسين يار زوار ڀرسان واري سيت تي ويٺو هو. گانا هلن پيا مست ماحول هو پر منهنجي دل ۾ هڪ خاموشي هئي اڃانڪ فضا جي ياد اچي وئي... مان دل ئي دل ۾ روئيندو رهيس پر ڳوڙهن جو وزن ڳرو هجڻ ڪري، اچي چاهي تي آلاڻ ٽمندو رهيو. يار زوار آڻت ڏيندي چيو يار علي رونه دل وڌي ڪر مڙس ماڻهو ٿي! مولا وڏو آسپ نڪ ٿي ويندو. مان چاهي تي هلڪي مرڪ آندي پر اها مرڪ به فضا جي نالي ڪئي هن جي

## تون مان ۽ بي رحم زمانو

باري ۾ ڳالهائڻ شروع ڪيو. هن جو ڪلڻ هن جو ناراض ٿيڻ هن جون اهي ڳالهيون جيڪي صرف هو ئي ڪري سگهي پئي. ڪراچي ڪيڏي محل پهتاسين خبر ئي ڪانه پئي، اتي ماڻهن جو هجڻ هو. هر رنگ جا ميلا هئا، هر رنگ جا ماڻهو هي، پر منهنجي دل ڪٿي پئي هنڌ هئي. منهنجي لاءِ سڀ ڪجهه رنگين هوندي به بي رنگ هو. اتي وقت گذارڻ جي ڪوشش ڪئي هيڏي هوڏي ڦريس. ڪجهه پل ڪيمرا جي اک ۾ به قيد ڪياسين! يادن لاءِ شام جا ڇهه ٿيڻ تي هئا، اسان کي ٻي منزل طرف ويڻو هو. جڏهن بس ۾ وينس موبائيل چيڪ ڪيو ته فضا جا مسيج آيل هئا!

ان وقت منهنجو جسم سن ٿي ويو دل جي دڙڪن تيز ٿي وئي... هڪ پل لاءِ ته جڻ دنيا ئي رڪجي وئي هجي. رات جي 8:04 بجي فضا جا مسيج آيا. هوءَ چوڻ لڳي، ”علي جنهن موبائيل تان مان توکي مسيج ڪيان ٿي، اها امي جي آهي مان ان ۾ پنهنجي فيڪ آئيڊي ٺاهي هئي، جيئن توسان ڳالهائي سگهان، ۽ هاڻي ته امي مونکي پنهنجي موبائيل به واپس نٿي ڏي پيو ته لکي کي اسان جي باري ۾ سڀ خبر پئجي وئي آهي ۽ هن امي کي به سڀ ٻڌائي ڇڏيو آهي ته فضا علي سان ڳالهائيندي آهي پر مون تنهنجو ساٿ ڏنو امي کي صاف چيو ته مان ڪنهن به علي کي نه سڃاڻان ۽ ان ڳالهه جي ڪري ڪجهه ڏينهن امي سان مان ڳالهائڻ به ڇڏي ڏنو.“

اهو سڀ ٻڌي ڪري حيران ٿي پيس. ان وقت فضا مونکي ڪنهن معصوم ٻار جهڙي لڳي، جيڪا صرف محبت ڪرڻ چاڻي

پئي، مان هن کي سمهجاو پيار سان، صبر سان ته ٻين جي ڳالهين تي غور نه ڪجانا! مان هميشه توسان گڏ آهيان. ان وقت جيڪو سڪون جيڪا خوشي منهنجي روح تائين پهتي، ان کي صرف مان ۽ منهنجو رب ئي سمجهي پيو سگهي. پر هاڻي مونکي پنهنجا پير مضبوط ڪرڻا پوندا. چاهي ڪير به رستو روڪي ڀلي ڪوئي معتبر خان چو نه اچي، هاڻي پوئتي هٽڻ بزدلي آهي! مان فضا کي پنهي هٿن سان سلام ٿو ڪيان، جو هوءَ هڪ چوڪري ٿي منهنجو ايڏو ساٿ ڏنو. هڪ چٽان وانگر بيٺي رهي. خير هاڻي هلون ٿا تور جي ٻي منزل پورٽ گرينڊ ڏانهن...

اتي پهچي جيڪو ته مان پنهنجي خوشي جو اظهار ڪيو رقص جي روپ ۾ اتان جا ماڻهو مونکي نچندي ڏسي ايڏو ته خوش ٿي رهيا هئا! تاڙين جي گونج هئي، هڪ پر جوش ماحول هو. اهو سڀ ان ڪري جو منهنجي دل سڪون ۾ هئي ۽ اها منهنجي پروردگار جي ڪري جنهن کان مان تربيتي تربيتي منتون ڪري فضا سان گڏ رهڻ جي التجا ڪندو هوس. بهرحال ان ڏينهن مان هڪ ڳالهه ته سمجهي چڪو هوس ته خدا جي نالي ۾ وڏي طاقت آهي، بس اسان انسان ئي ان پروردگار کي صرف پنهنجي ڪم يا ڏکئي وقت ياد ڪندا آهيون پر پوءِ به هو اسان کان منهن نه ٽو موڙي. پورٽ گرڊ تان نڪرندي رات جو هڪ ٿي رهيو هو. رات جي ماني ڪاٽي، واپسي لاءِ روانا ٿياسين. رات جو بس ۾ نچندا ڪڏندا رهياسين. خير صبح جو 6 بجي ڪاليج پهتاسين اتان مان پنهنجي دوست



## تون مان ۽ بي رحم زمانو

ظهير جي اوطاق تي ويس. اتي وڃڻ شرط ئي ڪپڙا مٽائي نماز لاءِ نڪري ويس. اهي ئي ساڳيا هٿ ڪنيا ۽ دل مان صرف هڪ ئي اواز نڪتو فضا رب کي منٿون ڪيون هاڻي ئي دوريون ختم ڪر ۽ اسان کي هميشه لاءِ هڪ ڪر- اي پروردگار اگر جيڪڏهن مان مري به وڃان ته به محشر جي ميدان ۾ هڪ ئي التجا هوندي فضا سان گذرندگي گذاريان..!

نماز پڙهي واپس يار ظهير جي اوطاق تي آيس. يار چانهه تيار ڪرائي، چانهه پيئندي يار اچي فضا جو ذڪر ڪيو. هونئن به يار ظهير مونکي اڪثر چوندو هو ته يار علي ڪڏهن ڪو وقت هيو فضا تنهنجي لاءِ رني هئي. ان کان وڌيڪ اڃان هو ڪهڙي ثابتي ڏئي ۽ اڄ وري هن اها ساڳي ڳالهه ڪئي ڪافي دير تائين فضا جو ذڪر هليو. ظهير کي ننڊ جا نشا پيا چڙهن ۾ مان هن کي سمهڻ نه پيوڏيان نيٺ هوزوري سمهي پيو هو ته سمهڻ سان ئي ننڊ جي وادين ۾ گر تپڻ لڳو پر مان هيڏي هوڏي پاسا مٽائڻ لڳس، مونکي ننڊ نه پئي اچي! مان وري ظهير کي اٿاريو اسان ٻئي گانا ٻڌڻ لڳاسين هو گانا ٻڌندي سمهي پيو پر مونکي وري پنهنجا سور جاڳي پيا اڪيون لڙڪن سان ڀرجي ويون. مان گانا بند ڪري هڪ دفعو ٻيهر يار کي اٿاريو ڪافي دير ڪچهري ڪئي سين يار برياني گهرائي ٻنهي برياني گڏ کاڌي سين. ڪافي وقت ٿي ويو اتي هوس پوءِ يار ظهير کي چيو هاڻي مونکي گهر هلڻ گهرجي! يار مونکي لوڪل وين ۾ چاڙهيو ۽ مان گهر روانو ٿيس گهر پهچي گهر وارن سان مليس

چيلھ ڊگهي ڪرڻ لاءِ هلڪو آرام ڪيو پر ننڊ ته به ڪونه پئي اچي۔

ٻئي ڏينهن ستس تڏهن وڃي اڪيون سامت ۾ آيون ٻن ڏينهن کان پوءِ وڃي ڪا آرام جي ننڊ ستس اڃا ننڊ مان مس اٿيس ته سوت ڊاڪٽر مظفر جي ڪال آئي، سوت چيو، ”اڄ گهر“ مان فريش ٿي سوت ڏي هليو ويس. ان ڏينهن سوت جو ننڊ پاءُ منهنجو سوت ڊاڪٽر محرم به آيل هو. اتي پهچي ڊاڪٽر سان حال احوال ڪيو ته ڊاڪٽر مظفر فضا جو پڇو، مان ان ڳالهه کي متايندي چيو، ”يار نواز وين وارو ڏاڍو پريشان ٿو ڪري ان جو بندوبست ته ڪر نه ته مان ان جو اهڙو حشر ڪندس جو سڄو راج ڏسندو“

سوت مظفر چوڻ لڳو، ”ائين نه ڪر ڏاهو ٿي مان ڊاڪٽر محرم کي چوان ٿو نواز ڏي ڪال ڪري ويهي مسئلو حل ڪيونس ٿا“ مٿان ڊاڪٽر محرم به اچي ويو چانهه کڻي تنهي سوتن ڳڏ چانهه پيتي ڪچهري به هلي پئي سوت مظفر ڊاڪٽر محرم کي چيو، ”نواز کي ڪال ڪري گهراءِ اسان هلونس ٿا.“

سوت ڪال ڪري نواز کي پناڻ واري هوتل تي گهرايو اسان به اتي پهتاسين مٿان وري نواز وين وارو به اچي ويو. وين واري سڄو حال حوال ڪيوسين چانهه گهرائي ڊاڪٽر ڏيشان ڳالهائڻ شروع ڪيو پهريان ته سوت ڪافي آرام سان پيو ڳالهائي پر پوءِ تيز ٿيو ۽ ڊاڪٽر مظفر چوڻ لڳو،

## تون مان ۽ بي رحم زمانو

”ادا توکي جو مان چيو هو ته علي ۽ فضا جي وچ ۾ ڪا به شڪايت ملي ته علي جي ڪل مان پاڻ لاهيندس پوءِ تون وچ ۾ چوڻو اچين ڇا؟“  
”هائوڪ توکي ڪنهن شڪايت به ڪانه ڏني آهي؟“  
”بلڪل ادا توهان صحيح پيا چئو مونکي ڪنهن به ڏانهن ناهي ڏني“

”تون ٽي پاڻ کي سمجهي ڇا ٿو؟ پهرين ڳالهه ته فضا سان تنهنجو وڃي ڇا؟ تنهنجي لڳي ڇاڻي؟ جو اسان جي معاملي ۾ ٿو اچين؟ هڪڙي ڳالهه ٻڌي ڇڏ، جي اسان جو سوت علي پريشان ٿيو ته اسان سک جو ساهه توکي به ڪونه ڪٽڻ ڏينداسين!“

هوٽل ۾ سناتو ٿي ويو، نواز جو نظرون جهڪي ويون وري مٿان ڊاڪٽر شايان ڳالهائڻ شروع ڪيو. ”اڙي نواز تون وري ڪهڙو ڪير جو ڌوٽل آهين، تنهنجا ڪارناما مونکي ناهن خبر؟ سڌري وڃ ته پلو ٿي!“

نواز پنهنجي شال منهنجي قدمن ۾ رکي ۽ چوڻ لڳو ”منهنجي غلطي آهي معافي ڏيو، پهرائين ڪونه ٿيندو!“

سوت ڏيکارڻ چوڻ لڳو، ”ادا نواز تون پنهنجي ڪم سان ڪم رک، انهن مسئلن ۾ نه پئسو ته پلو ٿي، بهر حال پهر شڪايت نه اچي.“

مان بل ڏنو اسان ٽئي سوت اتان اٿي گهر آياسين گهر پهچي سوت مظفر چوڻ لڳو ”ڏٺي سوت ڪئين ڏٺو ڏنو مانس. پهر به ڪو مسئلو ٿي ڪم ڪجان پر هڪڙي ڳالهه جو خيال ڪجان فضا يا هن جا گهر وارا تنهنجي ڏانهن نه ڏين باقي مان ويٺو

آهيان“ مان مسڪرائيندي چيو سوت بي فڪر ٿي اهڙو ڏينهن ٿي  
ڪونه ايندو!

## تون مان ۽ بي رحم زمانو



ڏک سک ته زندگي جو حصو آهي ۽ زندگي جي اصل فتح به تڏهن آهي، هر ڏک سک کي مڙسيءَ سان منهن ڏجي. خير سان فضا به ايترن ڏينهن کان پوءِ ڪاليج جو رخ ڪيو. 25 ڏينهن کان پوءِ هوءَ ڪاليج آئي، پر مان هر روز ڪاليج ويندو هوس. شايد هو اچي شايد هڪ دفعو ديدار ٿي وڃي ڇو ته رابطو بند هئا. جڏهن مان ايترن ڏينهن کان پوءِ فضا کي ڏٺو ته هڪ عجيب خوشي محسوس ٿي هڪ عجيب ڪيفيت هئي. جڏهن هوءَ منهنجي سامهون گذري ته يڪدم منهنجي دل جي دڙڪن تيز ٿي وئي ۽ وڃي وين ۾ ويٺي مان وري وري هن کي پوئتي مڙي ڏسڻ لڳس ته هوءَ مون کي ڏسي ڪلڻ لڳي. الائي ڇو منهنجون اکيون ڳوڙهن سان ڀرجي ويون ۽ مان پنهنجا ڳوڙها روڪي نه سگهيس. اهو لمحو ٿي اهڙو هو ۽ مان وين ۾ سڀني جي سامهون روئي ڏنو وري واپسي ۾ ڪاليج کان پوءِ جڏهن مان وين ۾ ويهڻ لاءِ وڃان پيو ته سامهون فضا اچي وئي هوءَ ان ڀل

ائين لڳو ڄڻ فضا منهنجي انتظار ۾ هئي ته علي اچي ته پوءِ وڃان  
 خير هوءَ مون ڏانهن ڏسي مرڪي ۽ وين ۾ وڃي ويٺي مان به وڃي  
 وينس- مونڪي ته بس وين ۾ صرف فضا ئي ڏسڻ ۾ پئي اچي صرف  
 ان جي سوچ ائين پيو لڳي، ڄڻ منهنجي ڀر ۾ ويٺي هجي، جڏهن  
 وين منهنجي گهر وٽ پهتي ته مان لهڻ محل ڏٺو ته فضا مونڪي غور  
 سان ڏسي رهي هئي. شايد هو ڪجهه چوڻ پئي چاهي پر ڪجهه  
 رڪاوٽن جي ڪري هوءَ چپ هئي ۽ هن پنهنجون نظرون هيٺ  
 ڪري ڇڏيون گهر پهچي آرام ڪيو. وري شام جو سنگت سان  
 هوٽل تي پر الائي چواهو صبح وارو لمحو ذهن تي نقش ٿيل هو پيو  
 وري فضا جي ايترن ڏينهن کان پوءِ ڪاليج اچڻ، ان کان وڌيڪ  
 خوشي جي ڳالهه ڪهڙي هجي- هوٽل تي سنگت سان چانهه جي  
 ڪوپ تي ڪچهري پئي هلي، اوچتو فضا جا ميسيج آيا. ويسِي به  
 مون هميشه فضا کي اها اهميت ڏني هئي ته جڏهن ڪڏهن به هن  
 جو ميسيج يا ڪال ايندي هئي، پنهنجا سڀ ڪم ڪار ڇڏي ڪري  
 اڳ ۾ هن کي ترجيح ڏيندو هوس ۽ ان وقت به مون سنگت کي ڇڏي  
 چانهه کي ڇڏي فضا سان ڳالهائڻ شروع ڪيو. خير ڳالهه ٻولهه ته  
 اسان جي ٿوڙي ئي پر ان سان به مجبوري هئي، جنهن جي ڪري مان  
 وڌيڪ ڳالهائڻ جو زور به نه ڪيو. پر هن جا هي الفاظ منهنجي  
 حوصلن کي وڌيڪ بلند ڪري ويا..  
 فضا چيو. ”تون ڪڏهن بدلجان نا؟“

## تون مان ۽ بي رحم زمانو

”اگر بدلجڻو هجي ها ته هينئر تائين تنهنجو ساٿ نه ڏيان ها، تنهنجو انتظار نه ڪيان ها ۽ توکي اک کڻي به نه ڏسان ها!“

بهر حال هن دنيا ۾ اگر توهان ڪنهن سان سچائي سان نپايو ٿا ته اهي يقينن توهان سان نپائيندا. ٻيو ته هڪ رشتي کي گڏ هلائڻ لاءِ ٻنهي ڌرين جو راضي هجڻ لازمي آهي. پوءِ دنيا جي ڪا به طاقت توهان کي جدا نٿي ڪري سگهي. ها وقتي طور تي فاصلا ضرور اچن ٿا، پر انسان پاڻ سچو هجي سڀ نيڪ ٿيندو! مونکي خوشي ان ڳالهه جي هئي، هن مون تي يقين ڪيو منهنجي ڪري هو پنهنجي ماءُ جي نظرن ۾ بري ثابت ٿي پر پوءِ به اهو منهنجو اڃان ساٿ ڏئي رهي آهي. خدا جو قسم آهي، مان به جڏهن ڪڏهن به هن کي ڪنهن مدد جي ضرورت پوندي. پهريون مان اچي پهچندس! هن سان قدم به قدم ملائي بيهندس- وقت گذرندو رهيو، مان فضا جو انتظار ڪندو رهيس ڪاليج ايندي هئي ته صرف هن جو ديدار ئي نصيب ٿيندو هو پر ڪچهري کان جڻ ته سو ميل پري هوس. جڏهن به هن کي موقعو ملندو هو ته پنهنجي ماءُ جي موبائيل تان رابطو ڪندي هئي پر اها ڪچهري گهڻي دير ڪانه هلي سگهندي هئي ڪجهه رڪاوٽن جي ڪري- بهر حال مان ته هر شخص هر ماڻهو کي عزت جي لائق سمجهيو عزت ڏني، هاڻي ڪنهن جي دل ڇا آهي؟ خدا کي خبر!

هڪ ڏينهن منهنجو مائٽ منهنجي گهر آيو، ڪچهري ڪندي ڪندي هن ابو کي چيو ”ماما علي پلا هڪڙي چوڪريءَ

جو پاڙو وسايو آهي؟“ ان وقت ته منهنجي پيرن هيٺان ڄڻ زمين نڪري ويئي، جنهن ماڻهو لاءِ مون وٽ ايڏو احترام هو. هن مون سان ائين ڪيو! منهنجي هڪڙي ڳالهه به نه رڪي سگهيو. خير منهنجو اهو مائٽ به کير جو ڌوئل ڪونه هو. چاهيان ها ته ان جو به ڪنڌ ۽ نظرون هيٺ ڪري ٿي سگهيس، پر وڏن جي عزت خاطر ماڻ ڪئي! هن جي ويڙ سان ابو مونکي گهڻو ته ڪجهه ڪونه چيو. ليڪن جيڪو چيائين ان ۾ ئي گهڻو ڪجهه هو! ان ڏينهن کان ابو مون سان گهٽ گهٽ پيو ڳالهائي، شايد هو مون تي نظر پيو رکي ۽ ٿيو به ائين! ابو مونکي ته ڪجهه نه پيو چئي سگهي، پر ابوامي کي سڀ ڪجهه ٻڌايو. ابو جو مونکي ڪجهه نه چوڻ، ان جي پٺيان به هڪڙو راز هو! خير، امي مونکي سٺو دليل ڪيو ۽ ڪافي سمجهايو ته، ”پڙهائيءَ تي ڌيان ڏئي، عشق جي عمر نٿي اڃان، عمر پئي اٿئي ابا پوءِ جيڪو وٺي ڪجان! جنهن پاڙي ۾ پٽڪين ٿو اهي ڏنگا ٿئي، ماري رکندي!“ مون دل ٿي دل ۾ چيو ”فضا منهنجو ايترو ساٿ ڏنو جو ايتري ڏلت، ڏالت کانپوءِ به هوءَ مون سان گڏ آهي! ان کان وڌيڪ هوءَ ڇا ڪري؟“

مونکي جي اگر فضا خاطر هن جي گهر وارن اڳيان جهڪڻو پيو، تڏهن به جهڪندس! اهي جي اگر مون تي ظلم ڪندا ته مان اهو به پنهنجو فرض سمجهي قبول ڪندس! فضا، ها فضا ئي ته منهنجو ساهه، منهنجي زندگي، منهنجو ڏک، منهنجو سک، منهنجي خوشي، منهنجو غم، منهنجي دنيا، منهنجو سڀ ڪجهه



## تون مان ۽ بي رحم زمانو

آهي. مون کي لکڻ جو ڏانءَ ته ناهي، پر آئون چاهيان ٿو توکي اهڙي ريت بيان ڪيان جو پڙهڻ واري هر شخص تنهنجي قسمت تي ناز ڪري ته تون ڪنهن جو محبوب آهين!

الاڻي ڇو جڏهن به منهنجي فضا سان ڳالهه ٻولهه ٿيندي هئي، هوءَ سدائين خاموش ۽ چپ چاپ ظاهر ٿيندي هئي، پر اڳي ائين نه هو. اڳي جڏهن به اسان جو ڳالهائڻ ٿيندي هو پهريان ته هوءَ مونکي تنگ ڪندي هئي! مشڪري، مذاق پوءِ وڃي ڊگهن حوالن ۾ ٻڌي ويندا هئاسين. خير هينئر ته هن سان مجبوري آهي، مان هن کان اهڙي ڪا ڳالهه نٿو ڪري سگهان جيستائين معاملو سٺ ٿئي! فضا مونکي اڪثر ”خالي کوپڙي“ ۽ جنگلي جانور ”چوندي آهي، هوءَ مون تي ئي پنهنجو حق جٽائيندي آهي، هن کان وڌيڪ مونکي ڇا ڪپي!

هڪ ڀيري اسان ڪچهري ڪري رهيا هئاسين ته مون مذاق مذاق ۾ فضا کي چيو ته، ”مان وين واري کي جواب ٿو ڏيان، ڪاليج بائيڪ تي ايندس!“، ته فضا چيو هو. ڇڏي ته ڏيکار وين تنهنجون تنگون ٿي پڇان!“

ڪڏهن ڪڏهن مون کي ائين لڳندو آهي ته، خدا اسان ٻنهيءَ کي ٺاهيو ئي هڪٻئي لاءِ آهي! بهرحال وقت هلندي رهيو ڏينهن گذرندا رهيا. فضا سان ڪڏهن ڪڏهن ڳالهه ٻولهه به ٿيندي رهندي هئي ۽ ڪڏهن ملاقات به! پر منهنجي گهر ۾ امي، ابو، پينرون نه ڳالهائيندا هئا ته تون فضا سان نه ڳالهائ! هاڻي مان ڪيان ته ڇا

ڪيان؟ ان طرح وڪوڙجي ويو آهيان نه فضا ڪي ٿو ڇڏي سگهان نه  
گهر وارن ڪي! ابو مون تي ڪندو رهيو. منهنجو خرچ پڪو سڀ بند  
ڪري ڇڏيائين، انٽرنيٽ بند ڪرائي ڇڏيائين، ڳالهائڻ ڇڏي  
ڏنائين! هاڻي مان بلڪل اڪيلو گهر ۾ مونسان ڪير به نه  
ڳالهائيندو هو. تنهن هوندي به مون فضا ڪي نه ڇڏيو! فضا ڪي ته ان  
سڄي معاملي جي خبر ئي نه هئي ته مون تي ظلم ڇا ڪهڙا پهاڙ  
ڪيرايا ويا آهن! سڀ ڏک برداش ڪندي رهيس. سختيون جاري  
رهيون، تڏهن به پوئتي نه هٽيس! ابو به پنهنجي ضد تي ته مان به  
پنهنجي ضد تي!

## تون مان ۽ بي رحم زمانو



اڃان هڪ ڏينهن ٻه ڏينهن مس گذريا ته فضا مونسان  
ڪاليج ۾ ڳالهايو ته، ”علي سائين ڪٿي آهي؟ سائين ۾ ڪم آهي!  
سائين ته منهنجي پويان واري سائيد هو. خير، اتي ٻيا به چوڪرا هئا  
۽ فضا چيو، اسان پوءِ اچون ٿا. مون چيو ”مريض آهي اوهان جي!“  
مان ڪافي خوش ٿي ويس، مونکي سائين بار بار سڏ پيو ڪري پر  
منهنجو ته خيال خواب فضا ۾ ئي ٻڌل هو! وري واپسي ۾ به فضا  
مونسان ڳالهايو موڪلائي ڪئي هئي. جنهن مهل منهنجو گهر وارو  
رستو آيو، ڪافي تائيم کانپوءِ ئي ايئن ٿيو! شڪر آهي مالڪ جو  
رب جو ساٿ هجي، دل وارو ويجهو دلبر ساڻ هجي ته ملڪ کي باهه  
چونہ لڳندي. خير ان سڄي واقعي کان اڳ ۾ فضا مونسان ضد ڪيو  
ته مون کي فزڪس ۽ ڪيميستري پيپر ڪپي ۽ ٻيا سڀ سبجيڪٽ  
جا پيپر مون فضا کي وٺي ڏنا، رڳو ٻه نه پيا ملن. ان استادن کي مان

هٺ ڏيٻ به پسند نه ڪندي هيس. مان فضا جي ڪري انهن کي  
 منٿون به ڪيون ته به پيپر نه پيا ڏين. خير استادن جي لڪ عزت پر  
 اهي استاد ئي استاد ناهن. مان سڀني استادن جي تنگ ڪرڻ شروع  
 ڪيو. پيپر لئو ڪافي ضد بحث ڪيو. پوءِ فزڪس جو پيپر ملي  
 ويو پر اڃان ڪيميسٽري جو پيپر نه مليو! هاڻي محبوب اگر ڪم  
 چوي ۽ اسان جي موجودگيءَ ۾ به اهو ڪم نه ٿئي ته ٻڏي مرڻ جو  
 مقام آهي. نيٺ زور هڻي ڪري به ڪيميسٽري جو به پيپر هٿ  
 ڪيو. فضا کي ٻئي پيپر موڪليا. فضا چيو ”اهي پيپر آهن ته سهي  
 نه؟“

”مون تي اعتبار نه ٿئي؟“

آهي، تڏهن ته هينئر تائين ساٿ پيئي ڏيان!“

مون پيپر ڏنا، ٿوري گهڻي ڪچهري ٿي. وري ٻئي ڏينهن به  
 ساڳيو ڪم. ديدار ٿيو. اڪيون اڪين سان مليون، پر ڳالهه نه ٿي! مان  
 ڪوشش نه پيو ڇڏيان هر وقت، هر مهل، خدا تي يقين رکي اڳتي  
 پيو قدم کڻان. منهنجي مسلسل فضا سان ڪچهري ۽ ديدار جاري  
 رهيو. فضا ٻڌايو ته، ”اسان جي خاندان ۾ شادي آهي، مان متان  
 ڪاليج گهٽ اڃان!“

هاڻي مان ان کي ڪجهه چئي نه پيو سگهان، ڇو جو شادي  
 جي موقعي تي ائين ٿيندو آهي. فضا اڱاري جي ڏينهن ڪاليج نه  
 آئي، خير پر مونکي خدا تي يقين آهي، هڪ ڏينهن گهٽ ڳالهائڻ

## تون مان ۽ بي رحم زمانو

وارو مسئلو به حل ٿي ويندو. انهن سڀني جي اوقات انهن کي ڏيکاري، جيڪي مون کان منهنجو محبوب ڌار پيا ڪن! چوندا آهن ته عشق ماڻهو کي ڪجهه به ڪرائي سگهي ٿو ۽ اها حقيقت آهي! مون ڪاليج ۾ پنجن سالن کان ڪڏهن به ٽرم جا پيپر نه ڏنا، پر هن دفعي فضا ضد ڪيو ته، ”علي تون پيپر ڏيندين!“

هاڻي محبوب جو انڪاري ته ڪافر سڏبو. مون به هن جي ڳالهه رکي، ها ته ڪئي. ”ته نيڪ مان به پيپر ڏيندس!“ پيپر کان ڪجهه اڳ وارن ڏينهن ۾ فضا ڪاليج نه پئي اچي، مون رابطو ڪيو ته هن ٻڌايو، ”ته منهنجي طبيعت نيڪ ناهي، اهو ئي سبب آهي جو نه پئي اچان!“

خير پيپر واري ڏينهن کان فضا اچڻ لڳي، ۽ ديدار ٿيندي رهيو. پر ڪچهري هڪ ڏينهن به نه ڪئي. وين واري کي به منٿون ڪندي رهيس ته ساڳيو سسٽم ڪر ته ديدار ٿيندو رهي، پر وين واري به ٺپ جواب ڏنو! نيٺ وين واري جو مون ۾ ڪم ڦاٿو. مون ان جو ڪم ڪيو. هاڻي هن کي چيو ”ڪڏهن ٿو پروگرام ٺاهي ڏين، ڪو هن سان ڪچهري ڪيان!“ هن چيو ”اڄ ئي هل!“

”ظهير مسئلو ته نه ڪندو نه؟“

چڏ ٻاهر ڪڍي، مان ويٺو آهيان، جيڪو ٽيوي منهن ڏينداسين!“

مان به دير ئي نه ڪئي، چيو مانس، ”اڄ ئي هلون!“ ۽ فضا جوان ڏينهن چوٿون پيپر هيو. جڏهن سڀ پار لٿا وين مان، ته وين ۾

دراڻيور مان ۽ فضا هٿاسين! مون فضا سان ڳالهايو. ليڪن هن  
 نخرا ڏيکاريا! هن جو ته بلڪل حق هو پر ان تائيم مان به ڪنهن  
 مسئلي ۾ هوس، جنهن جي ڪاوڙ اچي پنهنجي محبوب فضا مان  
 ڪڍي. فضا کي ڪاوڙ مان مون ايترو ڪجهه چيو جو هو روت  
 لڳي. حقيقت ۾ مان هن جي دل ڏکائڻ لاءِ نه آيو هيس، الاڻي ڇا مان  
 ڇا ٿي ويو! خير ان ۾ به خدا جي ڪا پلاڻي هوندي. مان ان ڏينهن  
 ڏاڍو پريشان هوس ته فضا منهنجي باري ۾ ڇا سوچيندي هوندي.  
 خير مان پهريان هڪڙو مسئلو حل ڪيو. نوابشاه پيو ويڻو پر  
 سنگت جي ساٿ هجڻ ڪري مسئلو خون تي حل ٿي ويو! ان ڏينهن  
 کان پوءِ وري ٻئي ڏينهن مان ڪاليج ويس فضا ڏسي پئي، پر هن  
 دفعي مون هن کي اگنور ڪيو ۽ مسلسل ٻه ڏينهن ڪندور هيس! ۽  
 نيٺ ٽئين ڏينهن فضا وين واري کي چيو ”ادا علي کي چئو ته صبح  
 اچي ملي مونسان!“

مون کي لڳو ته هي مذاق پيو ڪري. ٻئي ڏينهن مون فضا  
 جو ڏنل ڪتاب جيڪو هن مون کي ڏنو. واپس ڪرڻ جو ارادو ڪيو.  
 مون وين ۾ ويهڻ شرط ٿي فضا کي ڪتاب ڏنو، ۽ پڇيو ”ڪهڙو  
 ڪم اٿي فضا؟“ هو مون کان ڪتاب نه پئي وٺي مون زوريءَ ڏنو  
 نيٺ هن ڪتاب ورتو. وري مون هن کان ڪم پڇيو ته  
 چيائين، ”واپسيءَ ۾ ٻڌائيندي سانءِ!“ ته مون چيو ”هاڻي مطلب  
 واپسيءَ ۾ به اچڻو پوندو؟“  
 ”اچڻو ته پوندئي..“

## تون مان ۽ بي رحم زمانو

”حاضر، ايندس“

اسان جي ڪچهري جاري رهي، ۽ واپسي واري وقت مان  
فضا جي ڳالهائڻ جو انتظار ڪري رهيو هيس ته فضا چوڻ لڳي،  
”مون ميٽ جو پيپر صحيح ناهي ڪيو، خالي ڇڏي آئي آهيان، ان ۾  
مونکي 90+ مارڪون ڪپن!“

”تو پيپر خالي ڇو ڇڏيو؟“

”منهنجي طبيعت ٺيڪ نه هئي!“

”90+ مارڪون ڪيئن ملنديون؟“

”مونکي ڪپن ته ڪپن!“

مون به دير ئي نه ڪئي، ۽ ها ڪئي، ته ٺيڪ آهي. توکي  
ملنديون، ٻي ڳالهه ڪر؟ فضا کي خوش ڏسندي، منهنجي ته عيد ٿي  
وئي! ائين ئي اسين مستي مذاق ڪري رهيا هئاسين. فضا جو گهر  
اچي ويو ۽ هوءَ گهر هلي ويئي، اهو سڄو واقعو 19 ڊسمبر 2024  
جو آهي...

خير، مون ته هن کي ٽاپ مارڪون ڏيارڻ جي ها ڪئي،  
هاڻ اهو ڪم ڪيان ڪيئن؟ ميٽ واري سر ڏي ڪال ڪئي، سر  
ڄڻ منهنجو وڏو ڀاءُ آهي، سر سان منهن جو سنو ياسطوبه آهي. سر  
ڪال اٿيند ڪئي ته چوڻ لڳو، ”ها، ميمڻ حڪم ڪر، ڪيئن ڪال  
ڪئي اٿئي؟“

”سر حڪم نه، عرض آهي! فضا هڪ چوڪري آهي، هن ميٽ جو  
پيپر ناهي ڪيو صحيح، الائي خالي ڇڏي آئي آهي..“

”حڪم ڪر، ڪرڻو ڇا آهي؟“

”بس 90 مارڪون ڪپن!“

سر خاموش ٿي ويو. چيائين، ”مان هاڻو ڪيان، پهريان پيپر ڏسان پوءِ ٻڌائيندو سانءِ؟“

”نڪ آهي سر، بس جواب نه ڏجو!“  
”ڏسئون ٿا..“

خير، مون ڪال ڪئي، ۽ ڪاليج ۾ ٻئي ڏينهن راند به هئي،  
ته ان ۾ ڪم ڪار ۾ لڳي ويس! ڪم ڪار کان مس واندئي ٿيس ته  
سر جي ڪال آئي...

”ميمڻ هاڻي ڳالهه ٻڌ، چوڪري 100 مارڪن جي پيپر مان، 40  
مارڪن جو پيپر ڪيو آهي، 35 مارڪون ٽين ٿيون، پر مون 40  
ڏنيون آهن! هاڻي تون ٿو چوين 90 آهي مان ڪيئن ڪيان؟“

”سر توهان کان ڪم گهڻو ٿوري آهي، مهرباني ڪيو!“  
”هلو مان ڏسان ٿو. هائيسٽ مارڪون گهڻيون ٿيون ٿين، ان کان  
بعد ڪجهه نه ڪجهه ڪيون ٿا...“

هاڻي مون ۾ ڪجهه سڪون آيو ۽ سڪ جو ساھ ڪنيو!  
ٻئي ڏينهن ڪاليج ۾ راندين جو پهريون ڏينهن هيو ۽ مون کي  
ولينٽر جي ڊيوٽي مليل هئي، مصروف جام هيس، پر وري به اچي ان  
ڏينهن، ان مهل فضا ميسيج ڪيو. هاڻي فضا کان مٿي ڪير ٿوري آهي  
آهي! سائيڊ تي وڃي مون فضا سان ڪچهري ڪئي. وري ساڳئي



## تون مان ۽ بي رحم زمانو

ڪم ۾ لڳي ويس، هڪ اڌ راند به پڻ ڪئي. سڄو ڏينهن ائين ئي گذري ويو.

وري پيو ڏينهن به راند جو هو، پر ان ڏينهن فضا ميسيج نه ڪيو. دوستن سان ڪجهه تصويرون ڪيرايون، ۽ استادن سان! چو ته ڪاليج ۾ منهنجو باقي ٿورو وقت هو. اهو به ڏينهن گذري ويو. راندون به ختم ۽ ڪاليج جون موڪلون ٿي ويون! فضا وارن ڏي به شادي هئي. ميٽ واري سر ڪال ڪئي، ”ميمڻ ڪم ڪيو مان ۽ تو وارو!“ سر ٻڌايو ته هائييسٽ مارڪون 89 يا 91 تائين وينديون، ۽ فضا کي 86 مارڪون ڏنيون اٿم. 46 مارڪن جو پيپر مون پاڻ لکيو آهي ميمڻ صرف تنهنجي ڪري نه ته اها چوڪري فيل هئي! مون سر جو شڪريو ادا ڪيو ۽ ان خدا جو! اهو بار مون مٿان لٿو ۽ باقي سر جو به ٿورو آهي، اهو ٿورو لاهي وٺبو.

مون فضا کي ان ڏينهن ئي سڀ ٻڌايو ته هي ڪم هيئن ڪيو آهي، تون پيو حڪم ڪر. بس هاڻي ميڊم جڏهن جواب ڏئي! 19 ڊسمبر 2024 تي فضا مون سان ڳالهائيو هو. ڏينهن گذرندا ويا. بي چيني وڌندي ٿي وئي، 27 ڊسمبر ٿي وئي، تڏهن به فضا جو ڪو ميسيج نه آيو. هاڻي ته صفا يسامندو پيو وڃان، آخر مسئلو ڇا آهي؟ پهرين تاريخ تي ڪاليج ڪليو. فضا تڏهن به نه آئي. ان ڏينهن مان به موٽي آيس، ڪاليج نه ويس. وري 5 تاريخ تي ويس، تڏهن به فضا نه آئي! ڪنهن خبر ڏني ته فضا 7 تاريخ تي ايندي، مان به ان ڏينهن ويس، پر فضا نه آئي. منهنجي ذهن ۾ طرح طرح جا خيال اچڻ لڳا.

مایوسیء جو شڪار ٿي ويس. محبوب جو ڪو اتو پتو ئي ڪونه هو! مان ديوانن وانگي سڄي لٽي فضا جي ميسيج جي انتظار ۾ هوس. منهنجي ته سوچ ئي اها رهي آهي ته فضا کي دنيا جي هر خوشي ڏيان، فضا جي حصي جا غم به منهنجي حصي ۾ اچن! مان هن کان بغير ائين ڄڻ ڪو ديوانو مستانو پنهنجي ڪري زماني سان مقابلو ڪري رهيو هجي. هر تڪليف کي پنهنجي خوشي سمجهي منهن ڏجي. بهرحال هتي محبوب جو ته ساٿ آهي، پر بدقسمتيءَ سان زمانو بي رحم آهي. منهنجو ڊرائير آهي، جيڪو ظهير جي وٽن تي رکيل آهي، هن کي خرچ ڏيندي هيس ته هو فضا کي گهران جلدي کڻندو هو. پر ان کان پهريان هو مون کي کڻندو هو، ۽ ائين ئي ڪم هلندو هو. هاڻي نه فضا ٿي اچي، ۽ نه اهو ڊرائيور، نه وري فضا جو ڪو ميسيج! تڏهن به مان اهو سٺ ڪجهه پنهنجو فرض سمجهي برداش ڪري رهيو هوس. مان ته پوري پوري ڪوشش ڪندو آهيان، ته منهنجي ڪري فضا کي تڪليف نه اچي! هاڻي ڪا خبر ناهي محبوب لاپتا ۽ هن جو ديوانو چرين وانگي هن جي ڳولا ۾، هن جي رابطي ڪرڻ جي انتظار ۽ آس ۾...

## تون مان ۽ بي رحم زمانو



برو وقت به گهڻي دير تائين ناهي هلندو. سٺو وقت به گهڻي دير ناهي هلندو! بس فرق اهو آهي ته هڪڙي وقت ۾ خوش هوندا آهيون، هڪڙي وقت ۾ اداس، پر سڪڻ لاءِ ٻنهي وقتن ۾ ڪجهه نه ڪجهه هوندو آهي. بهر حال ٻئي ڏينهن ظهير وين واري جو ڊرائيور به اچي ويو. پر ان ڏينهن فضا وري به نه آئي! مان ته ائين محسوس پيو ڪريان ڄڻ ڪنهن اڻ ڄاڻ شهر ۾ هجان، ۽ پنهنجي محبوب جي ڳولا ۾ گم هجان. وري 8 جنوريءَ تي فضا آئي! جنهن وقت هو پنهنجي گهران پئي نڪري ته ان وقت منهنجي لاءِ ڄڻ ڪنهن جي اهميت نه رهي، بس فضا کي رڳو پنهنجي طرف اچڻ پيو ڏسان! مون کان ته هي جهان ئي وسري ويو. جڏهن فضا وين جو دروازو کولي وين ۾ ويهڻ لڳي ته هن هڪ نظر مون طرف ڪئي وري اڪيون ڦيرائي سيت تي ويهڻ لڳي. فضا مون کان صرف هڪ فٽ پري هئي، پر لڳي ائين پيو ڄڻ هو مون ۾ سمايل آهي، هڪ ڀل لاءِ ته مان هن

کي محسوس ڪري رهيو هيس. جڏهن وين هلڻ لڳي، هر طرف خاموشي ڇانيل هئي. ان خاموشي کي توڙڻ جي لاءِ مون کيس سلام ڪيو ته هن سلام جو جواب ڏنو. پر هن جي جواب ڏيڻ مان محسوس پيو ٿئي ته هو ڳالهائڻ جي موڊ ۾ نه هئي.

پر پوءِ به مون ڳالهه جاري رکي ڳالهائڻ شروع ڪيو، ۽ جڏهن ڳالهه پوري ڪري بس ڪئي ته فضا ڪو جواب نه ڏنو! هاڻي ڇا ڪجي هجي ها ڪوئي ٻيو ته خبر ڏيانس ها ته جواب ڪئين ناهي ڏبو. خير، مون رڙ ڪري چيو ”فضا ڇا آهي ڀلا؟ مان ڳالهائڻ ٿو چاهيان تون ڇپ مسئلو ڇا آهي؟“

فضا پوئتي مڙي مون طرف چوڻ لڳي، ”ڇا آهي؟ ڇا ڪيان؟ صبح صبح ڪجهه سمجهه ۾ ئي نٿو اچي ڇا ڪيان؟“ پوءِ هوءَ ڳالهائڻ لڳي، ايترو جو بس نه پئي ڪري. چيائين، ”واپسيءَ ۾ به اچجان.“ مون ها ڪئي. جڏهن ٻيا به وين ۾ اچڻ لڳا، وين ٿوري ئي مفاصلي تي هلي ته خراب ٿي وئي! مان ۽ يار مظفر مستي ۾ لڳي وياسين ته هن چيو، ”وين مان لهي گهر هلون؟“

”هل“، هڪ ٻه ٻيا به ڇوڪرا چون پيا، اسان به هلنداسين. مون وين جو دروازو کوليو ۽ جڏهن مان وين مان لهان پيو ته فضا پوئتي نظر ڦيرائي ۽ مون کي ڪاوڙ مان ڏسي اڳتي ڏسڻ لڳي. خير، هاڻي قاسم کانپوءِ ڦٽڪڻ اڃايو! مان وين مان لٿس ۽ مظفر به ۽ ٻيا به ڄڻا به! اسان گهر هليا آياسين. وري شام يار مظفر سان چانهه جي ڪوپ تي ڪچهري ڪئي.

## تون مان ۽ بي رحم زمانو

گهر آيس ته وري الائي ڪٿان اچي فضا جي ياد اچڻ  
مايوس ڪرڻ لڳي. مان گذاريل وقت ياد ڪري رهيو هوس. هر  
طرف فضا ئي ڏسڻ ۾ پيئي اچي. مان انتظار ڪري رهيو هوس ته  
صبح جو محبوب سائين جو درشن ٿيندو. مان صبح جو سوپر تيار  
ٿي ڪاليج لاءِ نڪتس ته فضا جي در تي فضا کي وٺڻ لاءِ وڃڻ  
ته هن جو پاءُ آيو ته اڄ فضا نه ٿي اچي. جڏهن هن جي پاءُ جا لفظ  
منهنجي ڪنن تي پيا، ته مان ٻڌتر جوشڪار ٿي ويس! پريشاني  
مونکي وڪوڙي وئي. اداسي ايتري جو مون کان ڳالهائڻ نه پيو پڇي.  
خير اهو گندو ڏينهن به گذري ويو. مونکي هميشه منهنجي رب تي  
يقين رهيو آهي، جيسين توهان پاڻ هار نه ٿا مڃو ته رب توهان جو  
سات نٿو ڇڏي

مان وري ٻئي ڏينهن تيار ٿي ڪاليج لاءِ نڪتس ته وري  
جڏهن گاڏي فضا جي در وٽ پيئي ته هن جو پاءُ نڪتو ته اڄ وري  
فضا نٿي هلي. خير مان ڪاليج ويس واپسي ٿي وري ٻيو ڏينهن ٿيو.  
فضا جي هڪڙي عادت مونکي ڏاڍي وڻندي هئي. هوءُ ڪڏهن به  
غلط ڳالهه نه ڪندي هئي. سڌي ڳالهه ڪرڻ سان ڀلي ڪنهنجي دل  
ڏکي، پر ڪوڙ هڻي خوش نه ڪندي هئي. 20 ڊسمبر تي هن  
ڳالهائڻو هو. اڄ 14 جنوري آهي! نه ئي مان ضد ٿو ڪيان ڇو ته  
منهنجي خبر آهي، هوءُ منهنجي آهي، ۽ مون سان رابطو ڪندي!  
ٻئي ڏينهن مان وري تيار ٿي ڪاليج لاءِ نڪتس ته اڄ  
ضرور محبوب سان ڳالهه ٻولهه ڪبي، پر گاڏي جڏهن سندس

رهائش گاهه تي پهتي ته، هن جو پاءُ نڪتو تو فضا ٺٽي هلي! خير  
هاڻي ڇا ٿو ڪري سگهجي؟ وري ٻئي ڏينهن جو انتظار مان ساڳي  
روتين وانگر تيار ٿي نڪتس پر ته به فضا نه آئي! شايد منهنجي  
قسمت خراب هئي، پر هاڻي ڇا ٿو ڪري سگهجي؟ هاڻي مونکي  
محبوب جي سڪ شدت سان تباهه پئي ڪري نه محبوب پيو اچي نه  
محبوب جو پيغام! فضا ڪيئن ٻڌايان تون مون لاءِ ڇا آهين؟

تون سونهن جي ديوي آهين،

تون دلربا آهين، دلنشين آهين،

منهنجي راڻي آهين،

تون شاعري آهين، صوفين جو رقص آهين،

قلندر جو عشق آهين، حسرت آهين، پيار آهين،

اميد آهين، صبح جي وقت جو خواب آهين!

فضا تون اهڙي چوڪري آهين، جنهن تي جان نثار ڪري

سگهجي ٿي، پنهنجي زندگي تنهنجي حسن مٿان قربان ڪري

سگهجي ٿي. 16 جنوريءَ کان مان ڪاليج نه پيو وڃان، ڪجهه

اهم مصروفيات جي ڪري، پر انهن ڏينهن جي وچ ۾ فضا مونسان

رابطو ڪيو. فضا مونکي چيو ”علي مون وٽ موبائيل ناهي اڃان

تائين، امي مونکي منهنجي موبائيل ٺٽي ڏئي ۽ اهو سڀ ڪجهه

تنهنجي ڪري ٿيو آهي!“

ان وقت مونکي ته سمجهه ۾ ڪجهه نه پيو اچي ان ڪري مون

کيس ڪوئي جواب نه ڏنو. شايد هن جي امي هن کي تنگ

## تون مان ۽ بي رحم زمانو

ڪندي هجي. ڇو ته ڪابه ماءُ نه چاهيندي ته منهنجي ڌيءُ خراب ٿئي. خير مونکي ايترو ته فضا تي يقين آهي، هوءُ مونسان بيوفائي نه ڪندي! ڇو ته اگر بيوفائي ڪري ها ته پنهنجا جذبا ۽ ايڏو وقت مونسان گڏ نه وڃائي ها! خبر ناهي اهو فطرت جو راز آهي يا وري نفسيات اثر، پر انسان جيڪي ڳالهيون وسارڻ جي ڪوشش ڪندو آهي، بدقسمتيءَ سان دل جي اڱڻ ۾ اهڙي ته جاءِ والاري ويهي رهنديون آهن، جو انهن کان ڪنارو ڪرڻ مشڪل نه پر ناممڪن ٿي پوندو آهي!

بهر حال 21 جنوري تي مان ڪاليج ويس ته ان ڏينهن به فضا نه آئي. پوءِ اهو احساس ٿيو الائي خدا منهنجي صبر جو امتحان ٿو وٺي، الائي منهنجي محبت کي آزمائي ٿو. ٻئي ڏينهن مان نه ويس ته فضا آئي! شايد منهنجي بدقسمتي هئي، جو محبوب جي هڪ جهلڪ به نصيب نه پئي ٿئي! اڳئين ڏينهن نياز هو ۽ مونکي اها پڪ هئي ته فضا اڃ نه ايندي، ڇو ته هر ڪنهن جي گهر نياز جي ريت هوندي! ٻئي ڏينهن فضا به آئي ڪاليج مان به آيس، پر مون ۾ الائي ڇو همت نه هئي جو فضا سان ڪجهه ڳالهايان، دل بيچين، زبان خاموش هئي. ڊپ هيرو ته متان فضا منهنجو حال، جذبات، احساسات سمجهي نه سگهي! ڪڏهن ڪڏهن خاموش رهڻ ئي بهتر لڳندي آهي، ڇو ته مونکي شڪ هو ڪٿي منهنجي لفظن جي بي قدري نه ٿي وڃي ۽ انهي شڪ ۾ مسلسل چار ڏينهن هن جي اڳيان ڪجهه نه ڳالهايو. ماڻهو چوندا آهن، گذريل وقت ڪڏهن

واپس ناهي ايندو. ان ڳالهه کي مان به مڃان ٿو پر الائي چومون تي  
گذريل وقت وري آيو!

هڪڙو وقت هيو جو مان صرف فضا کي ڏسي سگهندو  
هيس ۽ هن کي ڏسڻ لاءِ مان هر حد پار ڪندي هيس، ۽ ڪڏهن  
ملندا هئاسين ته خاموشي هوندي هئي. پر الائي ڪٿان ساڳيو وقت  
ڦريو جو وري خاموشي وارو منظر نظر پيو اچي. ڇا خدا اهو وقت تري  
سگهي ٿو. اهو گڏ رهڻ وارو وقت مون کي موتائي ڏي. مون کي منهنجو  
پرين موتائي ڏي. هن کان سوا مان خالي مجسمو آهيان.



## تون مان ۽ بي رحم زمانو



مان فضا جي خاموشي برداش ڪندو رهيس، ۽ اها خاموشي مونکي اندر ئي اندر ڪوڪلو ڪندي رهي. ڳالهه هي ناهي ته فضا خاموش آهي، ڳالهه هي آهي ته ساهه کي تڪليف آهي ۽ ڳالهه هي آهي ته تنهنجي هجڻ سان ٻيو ڪجهه نه بس ايترو ضرور چوندم ته مان ڪائنات جو خوش نصيب ماڻهو آهيان، جو تون آهين ته سڀ ڪجهه آهي، توکان سوا ته ڪجهه ناهي! تون آهين ته زندگي آهي، سڪون آهي، ۽ سڪون جو مطلب تنهنجو مونسان گڏ هجڻ آهي. پر هاڻي جيترو تون مونکان خاموش ٿيندي ٿي وڃين، ۽ مان موت کي ايترو ويجهو ٿيندو پيو وڃان! مونکان اها خاموشي برداش نٿي ٿئي، اها خاموشي هڪ اذيت آهي، جيڪا مونکي هر روز اندر ئي اندر تباهه ڪري رهي آهي. فضا اها خاموشي ختم ڪر ۽ سنڌو درياھ جي لهرن وانگي مون ڏي پنهنجي ڏلڻ جي لهر هڻ. فضا تنهنجي هڪ مرڪز منهنجي ساري مايوسي کي مات ڏيئي سگهي

ٿي. جيڪڏهن تون هن مهل به لڙڻ تي مرڪ آئين، ت هوءَ ۾ تهڪ  
 ڇڏين ته هي سارو مرجهايل ماحول به محبتن جي جنت بڻجي وڃي!  
 وقت گذرندو پيو وڃي ڪاليج کي، موڪلن جا ڏينهن به  
 ويجهڻا ٿيندا پيا وڃن، پر مان الائي ڇو ڪمزور ٿي پيو هان. محبوب  
 جي سامهون هجڻ ڪري به زبان چري نٿي. بس دل ئي دل ۾ انتظار  
 پيو ڪريان ته هڪ وقت اهڙو به ايندو جو سڀ صحيح ٿي ويندو ۽  
 ان انتظار ۾ ڏينهن به گذرندا پيا وڃن. منهنجي خيال ۾ انتظار رڳو  
 وقت گذرڻ جو نالو ناهي، اهو دل هي هڪ اڻ پوري اميد آهي، هڪ  
 بيقرار گهڙي ۽ خاموش فرياد جو نالو آهي. ڪڏهن انتظار محبت  
 جو سچو ثبوت هوندو آهي ته ڪڏهن ڪنهن وسري ويل واعدن جو  
 قسم! انتظار ان وقت سنو لڳندو آهي، جڏهن اميدن جا ڏيئا روشن  
 هوندا آهن، پر جڏهن ڪنهن جو رويو حساس ٿي وڃي ته ساڳيو ئي  
 اذيت بڻجي وڃي ٿو. ڪنهن جي واعدن تي پوري اثرڻ جو انتظار  
 ڪنهن جي واپسي جو انتظار ته ڪنهن جي بي رخي ٿيڻ جو  
 انتظار ته ڪنهن جي احساس جا ڳڻ جو انتظار! اهي سڀ انتظار دل  
 تي وزني پٿر وانگر هوندا آهن. مان سمجهان ٿي محبت جي سڀ  
 کان وڏي آزمائش به شايد انتظار تي آهي. محبت جڏهن سچي  
 هجي، ته انتظار کي حسن ڏئي سگهي ٿي!

ڏينهن گذرندا پيا وڃن، ڪڏهن فضا ڪاليج ايندي هئي  
 ڪڏهن نه! ۽ جڏهن فضا ڪاليج ايندي هئي ته دل ۾ هڪ عجيب  
 ڪيفيت طاري ٿي ويندي هئي، جيئن بيقرار دل کي قرار ملي! دل

## تون مان ۽ بي رحم زمانو

کي سکون ملندو هو. دل تان بار هلڪو ٿي ويندي هو. ان هڪڙي ئي شخص کي طاقت هئي، جيڪا مون کي خوش ڪرڻ ۽ اداس رکڻ جي سگهه رکي پئي. مون سان فضا نه ڳالهائي، نه پيار ڏئي، نه نفرت ڪري، نه برباد ٿي ڪري! مان ته هن جو ئي آهيان، ڀلي هو ۽ مون کي پنهنجو نه سمجهي. هو ۽ محبوبه آهي، ۽ محبوبه جي قدمن جي خاڪ جي مٽي به سرمو ڪري پايون! محبوب ته مالڪ هوندا آهن. بهرحال وقت وڌو بي رحم آهي، اسان ته عروج ۾ هوندي به غرور ناهي ڪيو پر پوءِ به وقت مون کي اهڙي اذيت کان گذاري رهيو آهي، جنهن جو ڪو حساب ناهي!

جڏهن ناراضگي عروج تي ٿي ويندي آهي ته اتي لفظن، احساسن ۽ جذبن جو قدر ناهي رهندو سڀ ڪجهه هوندي به ڪجهه ناهي رهندو! ۽ جڏهن رٿل شخص نه لفظن کان پرڇي، نه احساسن کان، نه وري جذبن کان ته اتي ماڻهو تحفا ڏئي، ضروري ناهي وڌا ۽ مهانگا تحفا هجن. ڪڏهن ڪڏهن ماڻهو ننڍين شين مان به خوشيون حاصل ڪري سگهن ٿا. سازشون، غلط فهميون، وقت جا امتحان، اهي سڀ ڪجهه اسان پنهنجي جي وچ ۾ اچي بيٺا! مون محبت جي نرميءَ سان قدم وڌايا، پر زماني جون تيز هوائون اسان جي وچ ۾ ديوارون بڻجي بيٺيون! فضا مون کان ناراض هئي شايد، رڳو منهنجي ننڍڙي غلطي جي ڪري. پر ڪڏهن ڪڏهن ننڍڙيون شيون به محبت جي قلعي کي ڌوڏي ڇڏينديون آهن!

فضا توکي ياد آهي، جڏهن مان توکي ٻڃي چوندو هيس، ته ان هڪ لفظ ۾ منهنجي پوري دنيا سمايل هئي. تنهنجو ڪلڻ، تنهنجو ناراض ٿيڻ، تنهنجو ضد ڪرڻ سڀ ڪجهه ڪيڏو نه حسين لڳندي هو. تنهنجو مونکي جنگلي جانور چوڻ ڪڏهن پيار ۾ ته ڪڏهن ڪاوڙ ۾، پر اهي لفظ پنهنجائپ جو مظاهرو ڪندا هئا. پر هاڻي اهي لفظ تڪليف ٿا ڏين، ڇو جو تون مونکان پري آهين، ايترو پري جو منهنجو آواز تو تائين نٿو پهچي سگهي! تون چوڻ ٿي منهنجو چهرو توکي پسند ناهي، تڪليف ٿو ڏئي، پر فضا منهنجو روح اڄ به تنهنجي نالي جو ساھ کڻي ٿو. تنهنجي ڪاوڙ حق آهي، تنهنجي ناراضگي جائز آهي، پر منهنجي محبت ڏي به ته ڏس! منهنجي محبت ۾ ڪمي ناهي، منهنجي محبت سڄي آهي.

مان راتن جون راتيون پاڻ سان وڙهندو آهيان، اکين ۾ لڙڪ لڙي ايندا آهن، پر منهنجي صدا هوندين آهي ته منهنجي ٻڃي واپس اچي. فضا جيڪڏهن منهنجي لاءِ ٿوري به اهميت اٿئي ته صرف هڪ پيرو موقعو ڏي! مان سڀ ڪجهه ثابت ڪندس ته مان غلط ناهيان. فضا تنهنجي خاطر مان پاڻ کي بدلائڻ لاءِ به تيار آهيان. هر شيءِ سنڀالڻ لاءِ به تيار آهيان، بس تنهنجو هڪ پيرو ساٿ ڪپي! تون منهنجي ٻڃي آهين، ۽ مان تنهنجي جنگلي جانور! جيڪو صرف تنهنجو آهي فقط تنهنجو!

فضا کي پرڇاڻڻ لاءِ مون هن کي ڪارڊ ڏنو. ان سان گڏ هڪ چاڪليٽ، پر سندس جواب مونکي هڪ نئين اداسيءَ جي ور

## تون مان ۽ بي رحم زمانو

چاڙهي ڇڏيو! جن جو جواب هيو ته، ”اڄ ائين ڪيو اٿئي ٻيهر ائين نه ڪجان!“

لفظ ته ننڍڙا هيا پر انهن لفظن پٺيان هزارين احساس، هزارين خدشا ۽ هڪ عجيب ڏک سمايل هو. ڇا فضا مون کان واقعي ناراض هئي؟ يا اهو به منهنجي محبت جو امتحان هو؟ اڄ مان بلڪل اڪيلو آهيان، انهن ڀلن کي ورجائيندي، جتي هوءَ مون سان هئي! وقت وڏو بي رحم آهي، پر اميد اڃا به دل ۾ زنده آهي. شايد قسمت هڪ نئين صبح جو انتظار ڪري رهي هجي! شايد محبت جا واءِ وري اسان کي هڪٻئي جي ويجهو آڻي ڇڏن، يا وقت ڪو نئين رخ اختيار ڪري، پر مون کي هر مور هر رخ لاءِ تيار رهڻ کپي. پوءِ چاهي اهو منهنجي حق ۾ بهتر هجي چاهي نه!

جي اڳر انسان هن دنيا ۾ آهڳ آهي ته زندگيءَ جا ڏينهن به پورا ڪرڻا آهن. باقي پاڙين وانگر موت وارو رستو اختيار ڪرڻ ته بزدلي آهي. ٻيو زندگي مان ماڻهو جان ڇڏائي، ان کان بهتر آهي ته ڏکي وقت کي سنو گذاري، هڪ يادگار ڀل بڻائي خوشين ۾ ته هر هڪ شريڪ ٿئي ٿو غمن ۾ ڪير نه آهي! فضا ۽ مان هڪٻئي لاءِ ڌڙڪندڙ دليون هٽاسين. محبت جا قيدي، دنيا جا ڏوهي، اسان جي دليين ۾ صرف هڪٻئي جو نالي لکيل هو. وقت جي وهڪري اسان کي گڏ ڪيو. اسان پيار اميد جا ڏيئا جلایا، پر هي ظالم دنيا کي سڄي محبت ڪڏهن گواره ٿي آهي! هوا سازشون ڪيون، تقدير جا وارا سياڻا ٿيا ۽ جڏهن اسان جي محبت مڪمل ٿيڻ جي ويجهو

هتي ته ظالم زماني اسان کي ڌار ڪيو. محبوب کان پري ٿيڻ جو اهو درد جيڪو لفظن ۾ ته بيان نٿو ڪري سگهجي. اهو درد جيڪو هر ساهه سان تڪليف ڏئي، هر پل جيئن کان وڌيڪ مري وڃڻ کي آسان ڪري، مان فضا تڙپندي رهيس، پر دنيا جي بي رحمي مون تي سخت آزمائش وجهي ڇڏي مجبورين، رستا روڪيون، فاصلا وڌي ويا، پر محبت! محبت ته اهڙو جذبو آهي، هزارين طوفانن ۾ به نه وسامي.

سڪون کان آجي، خوشين کان خالي، اسان ٻئي هڪٻئي کان جدا ته ٿياسين، پر اسان جا روح اڄ به هڪٻئي جي انتظار ۾ آهن. مان هن کي ڪرڻ جي لاءِ هر هڏ ڀار ڪئي، ۽ منهنجي هر ڪوشش کان مونکي هوءَ ملندي نه هئي. پر ظالم زمانو وري جدا ڪري ۽ هر دفعي ائين ئي مان پنهنجي ڪوشش جاري رکندو هوس! شايد مون کان گهڻيون آزمائشون فضا تي آيون هونديون! مان ته وري به مرد آهيان، دنيا جا، جهان جا مهڻا طعنن برداش ڪري ويندس، پر اصل محبت جو اظهار ته فضا ڪيو جو ايڏن ڏکن، اداسين، پريشاني جي باوجود به هوءَ مون سان قدم سان قدم ملائي بيٺي آهي. بس جيڪي فاصلا، جيڪي دوريون، جيڪي ديوارين زماني اسان جي وچ ۾ کڙيون ڪيون آهن، جيڪي زنجيرن جا ڪڙا اسان تي لڳل آهن، اهي سڀ رکاوٽون، رنڊڪون هڪ ڏينهن فنا ٿينديون! ۽ ظالم زماني کي ٻڌائبو ته توهان جي لک ڪوشش جي باوجود به اسان گڏ آهيون ۽ اسان ڪڏهن به جدا نه ٿينداسين!

## تون مان ۽ بي رحم زمانو

هاڻي ڪٿي فضا موڪان پري آهي، پر منهنجي دل هميشه هن جي اچڻ جي آس ۾ هوندي آهي. ۽ ائين ئي وري اسان ڪاليج اچڻ لڳاسين! پر هر طرف خاموشي جي وادي هئي نه فضا پئي خاموشي جي وادين کي ختم ڪري نه مون ۾ ايتري سگهه هئي! ائين ئي ڏينهن گذرندا پيا وڃن، اسان پئي رڳو هڪٻئي کي سلام ڪرڻ تائين محدود رهجي وياسين! ڪڏهن هوءَ ڪاليج نه ايندي هئي، ته ڪڏهن مان نه ايندو هيس. ائين ئي ڏينهن وڃائيندا رهياسين. هڪ وقت اهڙو به هو جو اسان پئي ڪاليج نه پيا وڃون، ۽ نه ئي اسان رابطو هو. پر پوءِ پڇا ڳچا ڪئي ساڳين ڏينهن ۾ ئي ڪاليج نه پيا وڃون. الائي اها به ڪا محبت جي نشاني آهي؟ يا هوا وري ڪو نئون رستو اختيار پئي ڪري! خبر ناهي ملڻ وارو رستو اختيار پئي ڪري يا وڇڙڻ وارو. پر جيڪو به وقت آيو مون تي هڪ بهادر مڙڻ تي منهن ڏيڻو پوندو.

فضا جي موجودگي، فضا جو ساٿ بيشڪ منهنجي لاءِ ڪنهن نعمت کان گهٽ ڪونه هو. پر هن کان دوري فقط هڪ اذيت آهي، جيڪا موت کان به بدتر آهي. تنهنجي ياد کان پڇڻ مان پاڻ کي مصروف ڪرڻ چاهيم، دل وندرائڻ لاءِ سڀ هिला بهانا ڪري ڏنم. ڏينهن ته آخر ڏکيو سڪيو گذري ويندو هو. پر جيئن ئي اداس شامون لهندڙ سج سان گڏ رخصت ٿين ۽ مونکي جڏهن پنهنجي وجود ۾ قابو ڪن، پوءِ تڏهن منهنجون ساريون ڪوششون رانگان ٿي وينديون آهن. ۽ منهنجي من ۾ تنهنجي طلب اڀري ايندي آهي.

بي خودي ۽ جسم سن ٿي ويندي آهي! تخيل ۾ تون ان وقت حاوي ٿي ويندي آهي، جو تنهنجي خوشبو منهنجي وجود مان ايندي آهي. بس تنهنجي سوا منهنجي زندگي بي رنگ آهي، ڇڻ ڪو مان پنهنجي ئي گهر مهمان آهيان. نه ڄاڻان ڪڏهن ايندين بس مونکي هر ڀل، هر وقت تنهنجو انتظار هوندو آهي.

ائين نه ٿئي جو تون اچڻ ۾ دير ڪرين ۽ ايسٽائين مان هن دنيا مان رخصت ٿي وڃان! ۽ ماڻهو توکي منهنجا مثال ڏيندا آهن. فضا تون جتي آهين بس ملي وڃ! مان توکان سوا هڪ اڻپورو انسان آهيان! فضا اچ ۽ مونکي هن دنيا جي رنگينين ڏسڻ جي همت ڏي، فضا اچ مونکي پنهنجي ڏلفن جي خوشبوئن مان واس ڏي! فضا اچ ۽ مونکي پنهنجو ڪر! فضا اچ ۽ هن بي رحم زماني مان ڪڍي پنهنجي دل ۾ رک. فضا اچ ۽ مونکي هن مطلبي دنيا مان آزاد ڪر! ۽ مان توکان پڇان...

ڇا تون مونکي ٻڌائي سگهين ٿي نه انتظار ۾، ساهه جي تڪليف ۾ ڪيترو فرق آهي؟ يا تون ٻڌائي سگهين ٿي ته پنهنجي پاڻ کي مارڻ لاءِ سڀ کان آسان طريقو ڪهڙو آهي؟ يا ٻڌاءِ موت ايترو جلدي نٿو اچي سگهي، جيترو جلدي تون مونکان وڃڻي وئي آهين؟ فضا توکي خبر آهي تنهنجي ويڃڻ کانپوءِ ڇا ٿيو؟ توکي خبر آهي؟ منهنجي موبائيل ۾ ڪو به نوٽيفڪيشن ايندو آهي ته منهنجي دماغ جون رڳون ڦاٽڻ لڳنديون آهن. منهنجي دل جي ڌڙڪن تيز ٿي ويندي آهي، ۽ مان ان اميد سان فون جي اسڪرين



## تون مان ۽ بي رحم زمانو

ڏسندو آهيان ته اهو ميسيج تنهنجو هوندو پر ائين ناهي هوندو!  
فضا تون بي خبر آهين منهنجي تڪليف کان يار. توکي ناهي خبر  
تنهنجي غير موجودگي مونکي ڪيترو روئاري ٿي!  
توکي خبر آهي؟ تو سوا منهنجا ڏينهن ڪيئن گذرن ٿا؟ يا  
وري تو سوچيو آهي؟ تنهنجو مونکان پري رهڻ مونکي ڪيتري  
اذيت ٿو ڏئي! توکي ياد آهي؟ جڏهن تو صرف 6 ڪلاڪ نه ڳالهائين  
هو منهنجي ڇا حالت هئي؟ تون سوچ هاڻي مان ڪيتري تڪليف  
پر هوندم! فضا يار مان نيڪ سان ننڊ ناهيان ڪري سگهندو! مونکي  
اهو به ياد ناهي ته مان آخري ڀيرو ڪڏهن خوش هيس. مونکي بس  
ايتري ياد آهي ته تون مونکان پري آهين ۽ مان توکي ڪڏهن  
وساري نٿو سگهان!



فضا منهنجي محبت اهڙي ناهي جو تون مونکي روکي  
چڏين ڳالهائڻ کان، رابطو ڪرڻ کان ۽ مان چپ ڪري ويهي رهان!  
پر منهنجو اهو عشق آهي توهان جو تنهنجي بدتميزي، تنهنجي بي  
انتها ڪاوڙ، تنهنجي ناراضگيءَ کانپوءِ به توکي مڃائيندم ۽  
سمجهائيندم. ليڪن توکي ڇڏي نه ويندم. تنهنجي وڃڻ کانپوءِ  
منهنجي سيني ۾ دل نه ڏک ۽ صدمو ڏٺڪندا آهن. هر ساهه سان گڏ  
هڪ نئون درد جاڳي ٿو. هر ڏٺڪن ۾ ڪا نه ڪا ياد تازي ٿيندي  
رهي ٿي. توکان سوا هن دل جڳ ڪو ساڻي ناهي، بس اڪيلائپ  
جڳ ڳاڻ اونچو ڪري بيٺو آهيان. شام جو آخري پهر هجي يا رات  
جا اونداهيءَ وارا لمحا، هر ڀل توکان سوا اڏورا ٿا لڳن. دنيا جي  
روشن ۾ دل لڳائڻ جي ته ڪوشش ڪيم، پر اندر ۾ ويرانين جا آواز  
نئين سج روز وڌندا رهيا. تنهنجي ياد ڪنهن اڻ ڄاتل سڌ وانگر  
هميشو مونسان گڏ رهي ٿي ۽ ماڻهن هن کان بچڻ چاهيندي به بچي

## تون مان ۽ بي رحم زمانو

نٿو سگهان. فضا مونڪي جڏهن به تنهنجي ضرورت پئي تون ان وقت مونڪي ميسر نه رهين ۽! تون چو يار ناهين سوچيندي ته مان ڪهڙي تڪليف ۾ آهيان؟ يار تون ڪڏهن ته پنهنجي مصروفيات کي اڳنور ڪري منهنجي ڳالهه تي ڌيان ڏيندي ڪر! مان حيران ان ڳالهه تي آهيان جو منهنجي ايتري ڪوشش کان پوءِ به تون مون کان ناراض آهين!

فضا توکي خبر آهي؟ 18 جنوريءَ کان وٺي 11 مارچ تائين تنهنجو ڪوبه ناهي آيو! مان سوچيان پيو ته مونڪا ڪهڙي ۽ ڪٿي غلطي ٿي آهي؟ مون شايد دير سان رپلاءِ ڪيو. تڏهن ناراض آهين؟ آخر مون ڪهڙي غلطي ڪئي آهي؟ جو تون مونڪي اهڙي اذيت ناکه سزا پئي ڏين! توکي ته اها به خبر آهي، توکان سوا ناهيان رهي سگهندو!

تون سڪون دل آهين، تون راحتِ جان آهين.

تون حسنِ ملڪان آهين.

تون سنڌو جي سرهاڻ آهين.

تون ناهين ته ڪجهه به ناهي!

تون ايترن ڏينهن کان پري آهين، مان ايترن ڏينهن کان تڪليف ۾ آهيان! هينئر تون مون وٽ ناهين، تڏهن به آئون هر روز ساڳين رستن تي توکي ڏسڻ لاءِ ايتري ته شدت سان نڪرندو آهيان، جيئن ڪو فقير خيرات لاءِ نڪري يقين ڪر فضا تنهنجي

ويڄڻ جو ايڏو وڏو صدمو پهتو آهي، جو انهن گهڻين جو رولاڪ ٿي  
ويو آهيان، جتي پاڻ گڏ سفر هو ڪيو!

تون منهنجي نصيب ۾ آهين الائي ناهين، مونڪي خبر  
ناهي پر مان ان هر جڳهه تي توکي گهريو آهي، جتي مونڪي لڳو  
منهنجي دعا قبول ٿيندي! هو جيڪو ڪن فيڪون جو مالڪ آهي،  
ڪنهن جي هٿ ۾ ڌرتيءَ جي خدائي آهي. هو ضرور اسان جو  
محبت هڪ ڏينهن مڪمل ڪندو! اي پروردگار ڇا تون نٿو ڄاڻين  
ته مان فضا لاءِ ڪيترو تڙپيو آهيان، ڪيترو رنو آهيان، ڪيتري  
اذيت ۾ وقت گذاريو آهي. ۽ ڪيترو پريشان رهيو آهيان! اي  
منهنجا رب تون ته انسان جي دليين جي درد کان واقف آهين! اسان  
ته ڪڏهن حرام رستو به نه اپنايو آهي، نه ئي ان لاءِ سوچيو آهي! ار  
منهنجا رب چاهيان اسان جي وچ جون دوريون ختم ٿين، نفرتون  
ختم ٿين. مان چاهيان ٿو اسان جي محبت مڪمل ٿئي! فضا کي  
حاصل ڪرڻ لاءِ مون وس نه گهٽايا، هر اها ڪوشش ڪئي، جنهن  
سان مونڪي لڳو ته هن جي ناراضگي ختم ٿيندي.

راتين جون راتيون جاڳي گذاريو روئي روئي هن لاءِ دعائون  
ڪيون! جتي به هجي شال خوش هجي! ۽ ڪيترن ئي ڏينهن کان  
هوءَ ڪاليج به پئي اچي. مان ته هن جي انتظار ائين پيو ڪريان  
جڏهن مريض اسپتال ۾ گهر ويڄڻ جو ڪري فضا تون انتظار ڪرڻ  
جي تڪليف نه ٿي ڄاڻين؟ ڇا توکي خبر آهي ته بي رخي جي زهر  
جو ڌاڻو ڪيئن هوندو آهي؟ نه فضا تون ڪجهه به نٿي ڄاڻين ته

## تون مان ۽ بي رحم زمانو

هڪ ڀل ۾ ياد ڪيترا دفعا ماريندي آهي. ڪاش تون سمجهي سگهين ها ته تنهنجو مونکي اڱور ڪرڻ مونکي راتين جون راتيون نند ڪرڻ ناهي ڏيندو.

رمضان جون راتيون، سجدي ۾ ڪرڻ، هٿ مٿي ڪٽڻ ۽ اکين مان وهندڙ لڙڪ، پر دل ۾ صرف هڪ ئي نالو فضا! مان هر دعا ۾ توکي گهري رهيو آهيان، هر ڀير سان توکي ياد ڪري رهيو آهيان! ڪڏهن ڪڏهن ته ائين لڳندو آهي ته منهنجون دعائون آسمان تائين پهچي رهيون آهن، پر پوءِ تقدير پنهنجي خاموشيءَ ساب منهنجي آزمائش ڪرڻ لڳي ٿي. مان نٿو سمجهي سگهان فضا ڇو پري ٿي ويئي آهي. ڇو ڳالهائڻ به ڇڏي ڏنو اٿائين؟ نه ملي ٿي، نه کلي ٿي، نه ڪا نشاني ڏئي ٿي ته هوءِ اڃا به ساڳئي فضا آهي. جيڪا اڳي منهنجي زندگي جو حصو هئي، مان رڳو انهيءَ سوچ ۾ جي رهيو آهيان ته شايد هوءِ واپس ايندي، شايد هوءِ سمجهندي ته هي محبت عام ناهي! هي محبت تقديرن کان به مٿي آهي.

پوءِ هڪ رات جڏهن منهنجون دعائون حد کان وڌيڪ ٿين ٿيون... خوابن جو دروازو کليو ۽ مون فضا کي سامهون ڏٺو... مان وين ۾ ويٺو هيس ۽ هوءِ سامهون! منهنجون اڪيون تڙپ ۾ ڀرجي ويون. بي اختيار ٿي، هٿ ٻڏي معافي گهري، فضا مون کي معاف ڪر! مان ڪڏهن به ڪنهن لاءِ ايترو نه تڙيو آهيان! پر تون، تون مونکي ڇو وساري ڇڏيو. مان هن جي پيرن ۾ ڪري پيس، ان اميد سان ته شايد

هوءَ جواب ڏيندي، شايد ڪجهه چوندي! ۽ پوءِ فضا پنهنجي نرم هٿن سان منهنجا ڳوڙها صاف ڪيا ۽ چيائين!

”علي تون رو نه! چريو نه ٿي. اٺ مٿي سيت تي ويه! مان توکان پري نه ٿي وئي آهيان، مان صرف مجبور آهيان! منهنجي گهر ۾ مسئلا آهن. مان نه ٿي چاهيان ته تون مون تي وڌيڪ وزن محسوس ڪرين!“

فضا منهنجي سامهون ويئي هئي، مونکي ڏسي رهي هئي، پر مان اڃان به تڙپي رهيو هيس ۽ ٻيهر سندس پيرن ۾ ڪري پيس! فضا مون کي معاف ڪر، جيڪڏهن مان ڪٿي به غلط آهيان ته مونکي ٻڌاءِ مان ڇا ڪريان؟ هوءَ وري منهنجي اکين مان ڳوڙها صاف ڪري رهي هئي. ان لمحي خواب حقيقت جهڙو لڳي رهيو هو. مان سمجهي نه پيو سگهان ته ڇا ڪريان؟ فضا پوءِ منهنجي هٿ کي مضبوطيءَ سان پڪڙيو ۽ نرم لهجي ۾ چيو...

”مان واعدو ٿي ڪريان ته مان سومر تي ڪاليج ايندس!“

پوءِ مان جاڳي پيس، پر اهو خواب اڃا به منهنجي ذهن تي چٽيل هو! اهو خياب سچ هويا وري، منهنجي دل جو ڪو وهم، مان نٿو ڄاڻان! پر سومر ايندو ته مان ڏسندس ته تقدير ڇا لکيو آهي؟ فضا جيڪڏهن تون پڙهي رهي آهين ته مان فقط هڪ ئي ڳالهه چوندس! مون ڪڏهن به ڪنهن لاءِ اهڙي دعا نه گهري، نه ئي ڪنهن لاءِ ايڏي شدت سان رنو آهيان! پر تون فضا تون منهنجي دل جو اهو

## تون مان ۽ بي رحم زمانو

حصو آهين، جيڪو پ مان پاڻ کان جدا نٿو ڪري سگهان! بس  
رڳو سومر جو انتظار آهي، شايد منهنجي دعا جو جواب اچي وڃي!



فضا جي جنم ڏهاڙي جا ڏينهن ويجهرا پيا ٿيندا وڃن، ۽  
مان پنهنجي بد نصيبيءَ تي روئيندو ٿي رهيس! دل چاهي ٿي ته هن  
جي لاءِ ڪجهه ڪريان، پر رمضان جي ڀلاري مهيني ۾ اسان جو  
ملو ممڪن ناهي! ڪيڏي نه عجيب ڳالهه آهي دنيا ۾ هر ڪنهن  
کي پنهنجي خوشي ڪرڻ جو حق آهي، پر ڪجهه ماڻهو ڪجهه  
حالتون، ڪڏهن به ڪنهن جي خوشي برداش نه ٿيون ڪري سگهن!  
پوءِ مون سوچيو هڪ ننڍڙو تحفو ڪارڊ ٺهرايا فضا لاءِ جنهن ۾  
پنهنجي احساسن جو اظهار ڪري سگهان. مان انهي اميد سان  
ڪارڊ ٺاهي تيار ڪيو. انتظار ڪرڻ لڳس ته سومر اچي تو هوءُ  
سومر جي ڏينهن ڪاليج ضرور ايندي!

آخي سومر به اچي ويو. مان معمول کان وڌيڪ تيار ٿي  
نڪتس. وٽن ۾ وينس ۽ جڏهن فضا کي ايندي ڏٺم، جڻ وقت بيهي  
رهيو. هو پنهنجي سونهن جي عروج تي هئي. جڻ ڪا رڻي





ڪارڊ ڪنيو انهي کي ڦاڙي ٽڪرا ٽڪرا ڪيو ۽ ٿڌو ساھ ڀريندي  
چيو.

”فضا، اڄ منهنجي شڪل ڏٺين اٿئي سڀاڻي کان نه ڏسندين؟“  
هي ته اها فضا آهي ئي ڪانه، جنهن لاءِ مان راتين جون  
راتيون جاڳي رڳو ڪان دعا گهري هئي. هي ته اها فضا آهي ئي  
ڪانه، جنهن جي هڪ مرڪ منهنجي زندگي بچي ويندي هئي.  
فضا تون اها ناهين رهي! تون موسم جيان بدلجي وئي  
آهين پر بهرحال توسان وري ملندس! پوءِ اها ملاقات آخري هوندي  
يا ته قيامت تائين ڪڏهن جدا نه ٿيندا سين! مونکي اڄ تائين اها  
ڳالهه سمجهه ۾ ناهي آئي، ته آخرڪار فضا مونسان اهڙو سلوڪ ڇو  
ڪيو؟ ڇا مان واقعي ايترو برو آهيان؟ يا هن جي نظر ۾ منهنجي  
ڪا ئي اهميت ئي نه هئي. بهرحال مان ته هن کان وڌيڪ نه ڪنهن  
کي ڪيو آهي، ۽ نه ئي ڪندس!

اڄ 15 مارچ تنهنجو جنم ڏينهن، اهو ڏينهن جنهن ڏينهن  
تو پنهنجي ماءُ جي ڪڪ مان جنم ورتو، اهو ڏينهن جنهن ڏينهن  
خدا پنهنجي ڪائنات تي هڪ حسين راڻي تخليق ڪئي، اهو  
ڏينهن جنهن ڏينهن ڪوئل جهڙو پنهنجو منڙي آواز پئي ٻولين، اهو  
ڏينهن جنهن ڏينهن حسن جي حاڪم هلي ۽ ان ڏينهن تون نازل ٿيڻ لاءِ!  
اهو ڏينهن جنهن ڏينهن ستارن جي روشني جهان کي روشن نه  
ڪري سگهي! اهو ڏينهن جنهن ڏينهن تون خوش نصيب هن زمين

## تون مان ۽ بي رحم زمانو

تي آئينء، اهو ڏينهن جنهن ڏينهن پکي پڪڙ ٻولڻ لڳا! اهو ڏينهن  
جنهن ڏينهن تنهنجي ماءُ رب جو شڪر ادا ڪيو!

فضا مونکي خبر ناهي ٻين جي نظرن ۾ ڪهڙي آهين؟  
ڪئين آهين؟ مونکي صرف اها خبر آهي ته تون منهنجي آهين، ۽  
مان توکان سواءِ ڪجهه به نه!

تون روح جي راحت آهين،

تون حسن جي ديوي،

تون اکين جو ٺار،

تون سنڌو جي سرهاڻ،

تون چانڊوڪين جي چاندني!

فضا جنم ڏينهن جون اڻ ڪٽ واڌايون هجني! ڪڏهن  
اکين ۾ لڙڪ نه ڏسين، ڪڏهن ڏکيو ڏينهن نه ڏسين، جت به هجين  
شال جڙي رهين! تنهنجي حصي جون تڪليفون به منهنجي حصي  
۾ اچن! ڪاش مان اهو سڀ توکي چئي سگهان ها فضا ڪاش!

نه ڄاڻان ان ڏينهن مان ڪهڙين سوچن ۾ گم هوس. الاڻي  
ڪهڙا احساسات مون تي تاثر ٿيل هئا. الاڻي ڪهڙن خيالن جي ور  
چڙهيل هيس. جو مان يڪدم چيو ”فضا اڄ منهنجي شڪل ڏني  
اتئي، ٻيهر نه ڏسندين!“

وس نه گهٽايو ته ڪٿان رابطو ٿئي، پر رب الاڻي ڪهڙين  
ڳالهين ۾ راضي! ڪاليج وڃين نه پيو سگهان پيو ڪورسٽوب نه هو.

پوءِ بس سڀ ڪجهه ڇڏي رب جي عشق ۾ گر ٿي ويس، جيئن رب راضي ٿي وڃي ته پوءِ هن جا ماڻا به منهن موڙي نه سگهندا!

20 رمضان واري ڏينهن سڀ ڪجهه ڇڏي ڪري پيءُ ماءُ مائٽ يار دوست، دنيا داري ڇڏي ڪري اعتڪاف ۾ ويهي رهيس. مان هر وقت روزي ۾ سحري ۾ افطاري ۾، رب کان صرف فضا کي گهريو! مان ڪٿي ڪهڙو به آهيان رب ڏسي ٿو، جڏهن به هٿ کنيا آهن هڪ فضا ئي گهري! ائين ئي اعتڪاف ۾ سحري کان افطاري تائين ڪو اهڙو پل نه گذريو هو جو مان پنهنجي محبت نه گهري هجي! ڪا اهڙي رات خالي نه هئي، جنهن رات ۾ رب کان دانهون ڪري، اوچنگارون پري، تڙپي تڙپي فضا جي گهر نه ڪئي هجي! عشاءَ جي نماز کانپوءِ جيئن فارغ ٿيندو هيس، ته هڪ ڪنڊ وٺي ويهي رهندو هيس، ته رب کي ياد ڪندين اچي رب سان ڳالهائڻ لڳندو هوس ۽ چوندو هيس، ”اي خدا، او منهنجا رب! هوڙ جهڙي به آهي بري آ چاهي پلي، منهنجي آهي! بس مونکي هن سان ملائو! روئندي ڳالهائيندي خبر نه پوندي هئي، تهجد جو وقت ٿي ويندو هو. وري اتي تهجد پڙهندو هيس، نفل پڙهندو هيس، وري رب جي ذڪر ۽ فڪر ۾ ٻڏي ويندي هيس، اچي وڃي ڳالهه منهنجي فضا تي پهچندي هئي! وري رب کي منٿون ميڙون ته منهنجي محبت مونکي موتائي ڏي! اعتڪاف جا 9 ڏينهن ان هڪ ئي دعا تي وقف ڪيا، 27 رمضان رب سان مخاطب ٿيندي کيس چيو.

## تون مان ۽ بي رحم زمانو

”جي منهنجي التجا قبول ڪئي اٿئي ته ڪا نشاني ڏئي!“  
پوءِ رب مون کي اهڙي نشاني ڏني، ائين پيو لڳي رب منهنجي محبت جو امتحان پيو وٺي! منهنجو جسم سڄو سن ٿي ويو. بخار اتر وڃو جسم ٽپس پيو ڪري! مان رب جي اها نشاني ته سمجهي ويس، پر ٿورو سست ٿي پيس! پوءِ به همت نه هاري، عبادت، ذڪر، تسبيح، فڪر جاري هو! 29 روزو آخري روزو، ۽ رمضان جي پڇاڻي هئي. اکين مان لڙڪ لارون پيا ڪن، پر دل بس فضا فضا چئي رهي هئي! رات جو اعتڪاف مان نڪرڻ وقت ابو چاچا، سوت ۽ دوست وٺڻ آيا.

گهر آيس امي سان مليس، پيئرن سان پڙ. سڀاڻي عيد هئي، ۽ منهنجي زبان مان اهي ئي لفظ نڪري سگهيا.  
”ڪاش تون ساڻ هجين ها ته فضا مان به عيد ڪيان ها!“ خير هي عيد نه ٿي سهي! پر عيد ٿيندي ته توسان ٿيندي. هونئن به انتظار صرف اهو ئي شخص ڪري سگهي ٿو جنهن هڪڙي ئي شخص م پوري دنيا ڏني هجي ۽ توڻي مون ڪل ڪائنات ڏني آهي فضا!



فضا جا ميٽرڪ جا امتحان شروع ٿيڻا هئا، هنن جي آسائش لاءِ وٽ سٺ ڪئي، پنهنجو ڪاليج وڃڻ به ڇڏي ڏنو. هن جي پيپرن جي ڪري فضا جا امتحان به شروع ٿي ويا. تيار ٿي وين ۾ ويٺس، ان ڏينهن فضا جو پهريون پيپر هو. جڏهن گاڏي فضا جي رهائش تي پهتي ته هن جي پاءُ چيو ”اڄ فضا نه ٿي هلي!“ منهنجي پيرن مان ڄڻ زمين نڪري وئي! اڄ پيپر جي ڏينهن ڪيئن فضا نٿي هلي سگهي؟ مون سميت ٻيا به حيران هئا! جڏهن وين امتحان سينٽر تي پهتي ته سڀ اندر ويا ۽ مان ٻاهر گيت وٽ انتظار ڪيو. متان فضا اچي وڃي! گرمي ايڏي جڳ پگهر ۾ شل، پوءِ به پيپر جي تائيم تائين انتظار ڪيو. ڪجهه نه وريو مايوس ٿي دوست وٽ ويس. ان کان پهريان اها ڪوشش ڪئي ته ڪنهن ٻئي کان پيپر ڏياران! وس نه گهٽايو. سڀني چيو سڀ هجي هاڻي سڀ ڪيڏانهن اچي.

فضا جا مائٽ به سر منهن نه پيا ڏين، بدقسمتي اهڙي جو سينٽر تي ڳالهه هلي! ته فضا ۽ عليءَ جو مسئلو ٿيو آهي، ان ڪري فضا پيپر نه ڏنا آهن! اهي لفظ جڏهن منهنجي ڪنن تي پيا ته اکين

## تون مان ۽ بي رحم زمانو

حيران ۽ پتيل ٿي رهجي ويون ۽ دل رڙيون پئي ڪري! آخر ڪهڙي  
ڏوهه جي سزا مونکي ملي رهي آهي.

ان وقت مونکي ڪابه ڳالهه سمجهه ۾ نه پئي اچي ته ڇا  
ڪيان ذهن تي بس اهو سوال ڦري رهيو هو ته آخر فضا پيپر ڇو نه  
ڏنو؟ وري ٻئي ڏينهن گاڏي رهائش گاهه تي پهتي ته هن جي پاءُ چيو  
”ابو سان گڏ اچي ٿي پنهنجي گاڏيءَ تي!“ جڏهن امتحان سينٽر تي  
پهتاسين ته مان ٻاهر فضا جي اچڻ جو انتظار ڪري رهيو هوس.  
پري کان نظر پئي ته هوءَ پنهنجي پيءُ سان گڏ ڪار ۾ اچي رهي  
هئي. مان اُتي ئي بيٺو رهيس. فضا ڪار مان لهي مون طرف ڏسي  
امتحان سينٽر حال ۾ داخل ٿي. هن جوابو مونسان مليو ۽ هليو ويو.  
مان به اتان هليو ويس. فضا جي اچڻ جي ڏاڍي خوشي هئي،  
ڪنٽرولر کان سفارش به ڪرائي، ۽ پاڻي، جوس ۽ ريفريشمينٽ  
جو بندوبست پڻ ڪيو. جڏهن ڪلارڪ اندر وڃي رڙ ڪئي،  
”فضا!“

”جي“

”علي محمد موڪليو آهي!“

ان مهل ته هوءَ حيران ٿي وئي ۽ چپ ڪري ورتئين، پر  
کاڌئين ۽ پيئئين نه! خير منهنجو فرض آهي روز پهچائڻ پوءِ هن  
جي مرضي...

تئين ڏينهن مون وري ريفريشمينٽ موڪلي، پر ڪلارڪ  
کي چيو ته اندر منهنجو نالو نه وٺجان. اهو چئجان ته توهان جي

سوت موڪلي آهي! ڪلارڪ اندر ائين ئي ڪيو جيئن مون چيو. فضا ڇپ ڇاپ ريفريشمينٽ ورتي ۽ پيپر ڪرڻ کانپوءِ کاڌي! فضا اڪثر چوڪرين کي چيو هو ته علي منهنجو سوت آهي، ان ڪري مون ائين ڪيو ڪيئن جن کان ڪير پڇي نه!

چوٿين ڏينهن به ائين ئي ڏيوئي ڏني، روز ائين ئي فضا جي حاضري ۾ هوندو هوس. ان دوران گهڻين ئي شيطان گيري ڪئي. پنجين پيپر تي به ساڳئي نموني مان ريفريشمينٽ پهچائڻ موڪل تي ڪاليج جو چڪر لڳائڻ پيو وڃان يار مصدق گڏ هو. يار رڙ ڪئي هوڏي ڏس فضا بيهوش! مون ڪن نه ڏيندي چيو ڇڏ يار مذاق نه ڪر! مصدق چيو قسم سان ڏس پلي... جڏهن منهنجي نظر فضا تي پئي مان پاڻ حيران ٿي ويس، گاڏيءَ تان لهي سڌو فضا ڏي ويس، فضا پنهنجي وس نه هئي هوءَ صفا سيريس هئي! ڪجهه سمجهه ۾ نه پيو اچي ته ڇا ڪريان؟ ڪاليج وارا فضا کي کاڌي کڻي وڃڻ به نه پيا ڏين. مان به ضد ڪيو ته مان فضا کي کڻي ويندس، جيڪي چوڪريون اتي هيون، انهن چيو ته تون اڪيلو نه ڪٽندي اسان به هلنديون سين...

گاڏي تي ويهندي فضا جي مائٽن کي ڪال ڪئي ته هن جي طبيعت خراب آهي! مان هاسپيٽل ٿو اچان، توهان به اچو! وري ابو کي ۽ ڊاڪٽرن کي به ڪال ڪري ڇڏي. ان وقت مان پنهنجا لڙڪ روڪي نه پيو سگهان. فضا جي حالت ڏسي... هن جا هٿ پير ڦري ويا، اکيون هڪ هنڌ، جسم تپش ۽ لرزش پيو ڪري. هن کي



## تون مان ۽ بي رحم زمانو

ڪا خبر نه پئي، وڏا ساهه ڀريندي ائين پيو لڳي موت سان جنگ ٿي ڪري. مان اهو منظر ڏسي پاڻ کي ڌڪ پيو هڻان!

جڏهن اسپتال پهتاسين ته جيڪي چوڪريون گڏ هليون هيون، فضا کي اندر کڻي وڃڻ لاءِ تيار نه هيون. مان همت ڪري فضا کي پنهنجي هٿن تي لڻي اندر داخل ڪيو. ڊاڪٽر اچي ويا ان وقت فضا کي ڪا خبر نه هئي. بس هوءُ ٿڌا ساهه ڀريندي ۽ لڙڪ هاريندي رهي ۽ ان کي ڏسي منهنجا لڙڪ به نه پيا رڪجن! مان هن جي مٿان بيٺو هوس شل هن کي هوش اچي. شال آلي ڪري سندس پيرن هيٺان رکي هن کي زور ڏئي رهيو هوس.

ڪافي تائيم کان بعد هن کي هوش آيو. پوءِ به اسان ٻنهي جا ڳوڙها رکيا ڪونه! مون هن جا ڳوڙها اڳهيا ۽ پنهنجي هٿن سان کيس جوس پياريو. ان کان وڌيڪ خوبصورت ۽ بد صورت ڀل مون پنهنجي زندگيءَ ۾ ڪڏهن نه ڏٺو. پوءِ هنن جا مائٽ به اچي ويا، ابو وارا به اچي ويا. مان ماني ڪرائي ۽ سڀني ماني کاڌي. ڊاڪٽر به اجازت ڏئي ڇڏي ته گهر وڃي سگهو ٿا. پوءِ فضا به مون کان موڪلايو. مان به هن کان! ۽ اسان گهر ڏانهن روانا ٿياسين.

جڏهن به مخلص دليون هجن ته هزار نفرت ڪندڙ ڪجهه به نٿا ڪري سگهن. اسان کي وڃ ۾ گهڻيون پريشانين، تڪليفون، آزمائشون ۽ دوريون آيون، پر مان پنهنجا پير پوئتي نه ڪيا ۽ مضبوطيءَ سان بيٺو رهيس. هر تڪليف کي مڙس ماڻهو ٿي

منهن ڏٺو. پر الائي ڇو لڳي پيو ته رب مونکي هڪ چڪر ٻيهر  
آزمائيندو! رب جي هر آزمائش قبول پر هو ڪڏهن جدا نه ڪندو.  
اهو ڏينهن 14 اپريل 2025، جيڪو مان ڪڏهن وساري نه  
سگهندس! ڪئين منهنجي رب منهنجي محبت، منهنجي ڪل  
ڪائنات مونسان ملائي! هاڻي وري اسان پهريان وانگر هڪ آهيون!  
”فضا کان سوا مان اڌورو آهيان،  
فضا آهي ته مان آهيان،  
فضا ناهي ته ڪجهه به ناهيان!“

## تون مان ۽ بي رحم زمانو



فضا مان توکي هزارين نالا ڏنا آهن، هزارن جملن سان، ڳالهين سان، هر احساس سان پنهنجي محبت ظاهر ڪئي. پر پوءِ به ائين لڳندي هو ته ڪٿي ڪا ڪمي ته نه رهجي وئي آهي. ”مونکي جي هزار دفعا به زندگي ملي، وري به تون، وري به تون، وري به تون...“ اهو فارسي جو شعر منهنجي ذهن ۾ ڦرندو هو.

ان رات فضا مون ڏي ميسيج ڪيو ۽ شڪر ادا ڪيو. مون چيو، ”چري اهو ته منهنجو حق آهي، مان سڄي زندگي تنهنجي خدمت ڪندس! هاڻي تون آرام ڪر، وري جڏهن موبائيل ملئي ته ڳالهائينداسين...“

فضا جو چشمو مون وٽ هو ۽ ٻئي ڏينهن فضا جو آخري پيپر هو. ان ڏينهن به ڊيوٽي ڏني ۽ ريفريشمينٽ ڏيڻ مان پاڻ ويس. ڇو جو فضا جو چشمو ڏيڻو هو. مون هن کي مذاق ۾ چيو ته اهو چشمو مان رکان؟ چيائين، ”پيپر پوري ٿئي ڏيان ٿي!“

”رڪ رڪ مذاق ٿو ڪريان! پيپر ڀلو ڪجان ته مار ڏيندو سانءِ!“

”بس بس منهنجو پي نه ٿي!“ فضا چيو.

ان ڏينهن کانپوءِ فضا الائي ڇا سوچيندي هئي؟ پر ڏينهن ۾ هڪ چڪر ضرور ڳالهائيندي هئي. اسان وري اڳي وانگي هڪٻئي

سان پيار محبت، مشڪري ۽ مذاق، اجايا حوال، ۽ ڪڏهن ڪڏهن  
ته هوءَ ايترو ويجهو ٿي ويندي هئي، ايترو گهراڻپ ۾ ڳالهائيندا  
هئاسين، جوائين لڳندو هو ته فضا منهنجي ڀر ۾ ويئي آهي.  
ڏينهن گذرندا ويا، ڪچهريون روز جو معمول هيون، ۽ هڪ

ڏينهن مون فضا کي شاديءَ لاءِ چيو!

”ڀاڻ شادي ڪيون“

”علي مون کي رڳو ٻه سال ڏي، مان انٽر پوري ڪيان!“ فضا چيو.

”نڪ آهي، مان انتظار ڪندس!“

ان کان پوءِ فضا وري ٿي کان چار ڏينهن نه ڳالهايو. مون  
سمجهيو ٿي سگهي متان هن وٽ موبائيل نه هجي! يا ڪو ٻيو مسئلو  
هجي. پهرين اپريل تي هن جيڪي مون ڏي ميسيج ڪيا، مون کي  
ائين لڳي جڻ زبردستي هن کان ڪنهن لکرايا هجن! چو ته هن ان  
لهجي ۾ مون سان ڪڏهن نه ڳالهايو هو. الائي ڇا سوچي هن اهي  
ميسيج ڪيا...

هن مون کي دنيا جي بدترين انسانن ۾ شمار ڪيو، ۽ چيو اڃ  
ڪانپوءِ مون کي پنهنجي شڪل نه ڏيکارجان! تون منهنجي لاءِ مري  
وڃين ته بهتر ٿي پوي. مون کي اهي ميسيج پڙهي ڪل ته اچي پئي، پر  
اڪين مان لڙڪ به لڙي آيا. چو جو هن وري مون کي بلاڪ ڪيو.

فضا تون چوڻ تي سمجهين؟ توکي ڪيئن ٻڌايان ته، توکان  
ڌار رهڻ ۽ رت جا ڍڪ ڀرڻ ۾ ڪيترو فرق آهي. توکي ڪيئن  
ٻڌايان ته تون سوا جيئن ڪيترو پيانڪ آهي! تنهنجي جدائيءَ ۾ پاڻ

## تون مان ۽ بي رحم زمانو

ڪي مارڻ ڪيترو سولو آهي. فضا توکي ڪيئن سمجهايان ته منهن تي هٿ ڏئي روئڻ ڪيترو اذيتناڪ آهي، ۽ ڪيترو مشڪل آهي، پاڻ کي اهو سنجھائڻ ته شايد تون هاڻ واپس نه اچين!

فضا منهنجو توسان ايترو پيار آهي، جيترو پنڊت ڀڳوان سان ڪري ٿو. جيڪو هڪ مسلمان خدا سان ڪري ٿو. منهنجي لاءِ فضا تون ايتري لازم آهين، جيئن بڪايل لاءِ ماني! هڪ خوف منهنجي ذهن ۾ هڻوڙا هڻي ٿو ته تون مون کان وڃڻي وئي آهين ته دل مڃي ئي نٿي. ”وڃڻ“ ڪيترو ته اڀاڳو لفظ آهي! ڪيترو ته بيهودا لفظ آهي! ٿي سگهي ٿو مون کان ڪٿي غلطي ٿي هجي، پر فضا خدا واحد شاهد آهي، منهنجي محبت تولا ٿي تمام خالص ۽ بي پناه آهي. منهنجا جذبات بلڪل سچا هئا.

فضا مون ڪٿي ٻڌو آهي ته محبوب جو وڃڻ ڪنهن جنگ ۾ سموري قوم جي مري وڃڻ کان به وڌيڪ صدمو آهي. ۽ توکي خبر آهي؟ مان ڪڏهن به تنهنجي لاءِ ڪا بد دعا ناهي ڪئي! پر تون جڏهن به مون کي ياد ايندي آهين، مون کي بيحد تڪليف ٿيندي آهي!

۽ هاڻي مان جڏهن توسان مليس ته توکان ضرور پڇندم ”  
ته توکي آخر مون سان محبت ڇو نه ٿو سگهي؟“



قلم کٽڻ آسان ناهي، خاص ڪري تڏهن جڏهن دل ۾ زخمن جا نشان ۽ اکين ۾ جدائيءَ جا ڳوڙها هوندا آهن.

هي ناول منهنجي لاءِ رڳو ڪهاڻي نه آهي، پر منهنجي دل جي انهن احساسن جو اظهار آهي، جيڪي مون محبت ۾ ڏنا، درد ۾ سهيا، ۽ وڇوڙي ۾ زهروانگي پي ورتا.

زندگيءَ ۾ ڪڏهن ڪڏهن اهڙا لمحا ايندا آهن، جتي لفظ ڪمزور ٿي پوندا آهن، پر تڏهن به دل چوندي آهي ته لکجي. ڇاڪاڻ ته لکڻ ئي واحد سهارو هوندو آهي.

هن بي رحم زماني جي بي حسي، ان جا وار ۽ ان جون اذيتون، مون کي مجبور ڪيو ته پنهنجي دل جي آواز کي لفظن ۾ قيد ڪريان.

شايد هي ناول انهن ماڻهن جي دلين تائين به پهچي، جيڪي محبت جي راهن تي هلندي زخمي ٿيا آهن، جن کي جدائيءَ جي تپش ساڙيو آهي، ۽ جيڪي پنهنجي ئي احساسن جي قيد ۾ رهيا آهن.

هي ناول منهنجي دل جو ٽڪرو آهي. فضا جي ياد ۾ لکيل، پر انهن سڀني لاءِ به، جن محبت ڪئي، پر زماني کان هارائي ويٺا.